

శ్రీ

పెను మెత్త మహాయోగిని



శ్లో

గ్రంథకర్త :

ప్రొ. డా. సుమన్త నారాయణ రావు
ఎం. బి. బి. యస్

సర్వశాస్త్రముల ప్రాంతికరణ
5-3-1958

భారతీయైస్,
బెంగళ.

మూల్యము : రు. 2/-

స మ ర్ప ణ ము

—o—o—o—

పెనుమెత్త మహాయోగిని !

వినిపించితి నీదుమహిమ విశ్వమునకు నీ

యనుమతిలేకయె - యంకిత

మొనరించితి నాపయి - నిది యొప్పిదమమ్మా !

తప్పిదికాదు - పుణ్యచరితంబు రచించుటయన్న పాపపుం
గువ్వల జమ్మిపైచుట - యనూనశుభప్రద పుణ్య పుష్పముల్
కొప్పునఁగొంట - పూర్వభవలుగిత ముక్కుత మిట్టిదంచు క
న్విప్పట - పుణ్యధామము త్రివిష్టవమండఁ బ్రయాణమాటయే.

పాయనిప్రేమ స్వప్నమున భక్తిపథంబునుజూపి మంత్ర మే
దోయనదేశమిచ్చితివి యోగిని ! బొప్పనవారి సత్యనా
రాయణ ముద్దబిడ్డకు; మహామతి నామె యనంతమైన యా
ప్యాయత నాటినుండియు నహర్నిశలున్ భజించు నిన్నటన్.

జనకుండున్ బతి న్యాయవాదులయి శశ్వత్కీర్తి నార్జింప - నెం
దున లోపం బిసుమంతలేక, పతియందున్ భక్తి, యోగంబునం
దనురక్తిన్ గుడివాడ పట్టణమునన్ రాజేశ్వరీ నామధా
రిణి, నిన్నుం బ్రతి శుక్రవారమున గీర్తించున్ మహాయోగిని.

ఆ పాప యొకనాడు నన్ను జేరి

శాశ్వతహీనమైన భవసాగర మీదెడు మార్గ మొండు యో
గీశ్వరయే వచించుఁ దమ కెట్టులనే నటు రండటన్న - ఈ
విశ్వపు మాయ యేమొ, ప్రభవింపదు కోరిక నిన్నుజూడ, రా
జేశ్వరి చిన్నబుచ్చుకొనె జిన్నతనంబగుటన్ తఱస్వినీ!

కాజ వేంకటరామయ్య కారు మీద
తోడుగా మాధవాచారి దోడితెచ్చి
యోగినిజూడ రమ్మని వేగిరింప
పయనమై పెనుమెత్సకు వచ్చినాడ!

కాంచితి వచ్చి నిన్ను - కుతుకమ్మన నీ మహిమమ్మువ్రాయ వాం
ఛించితి - పద్మనాభునకుఁ దెల్పితి - నీచరితమ్ముఁ గొంటి - నే
వించితి నీ పదమ్ముల వివేకమునన్ - గుడివాడ సేరి యో
చించితి - దీక్షఁబూనితి లిఖింపగే నీ మహిమంబు భక్తితో.

కైతను సిద్ధహస్తుడను గా నయినన్ వచియింతు హైందవా
తీతము నీ చరిత్రము - మదీయభవమ్ము దరించుఁ దాన - వి
ఖ్యాతిఁ దలంచికాదు - అవకాశముగల్గెను నేటి కిట్లు - నా
చేతము పొంగి యీ దుడుకునేతకు దింపె మహాతపస్వినీ!

ప్రాయము మష్టిపూర్తికొకవర్ష చతుష్టయమడ్డు - కమ్మ వం
శీయుడ - శత్రువైద్యసుఖజీవనదయుడ - నడుమల్లి నా
రాయణారావు నామకుడ - వ్రాసితి నీ చరితంబు గద్యవ
ద్యాయుత కావ్యశైలిని, ముదంబూనరింపగ భక్తకోటికిన్.

అమ్మరొ ! నీకు నీ చరిత మంకితమిచ్చుచునుంటి - నాదు లో
 పమ్ముల పైచి, తప్పు లొకవంకకుఁద్రోచి, గుణమ్ములున్నఁ గై
 కొమ్ము, కృతార్థునేయు, మనఁగూడదుగాని తనూజు సర్వదో
 పమ్ములఁ ద్రోచిపుచ్చుటయు సాకుటయేగద తల్లి బాధ్యతల్.

కమ్మకులీనవాటను జగమ్మున వ్యాప్తముగాదు నీ చరి
 త్రమ్ము మఱొక్క యున్నతకులమ్మున నీవు జనించియున్నచో
 నిమ్మహి ప్రాణియుండెడిది యీసరికే భవదీయజన్మ స
 త్యమ్ము - చరిత్రచాటిన యధార్థమిదమ్ము ! మహాతపస్విని !

రాజుల కంకితమ్ము కవిరాజు లొసంగిరి మున్ను - వారి కో
 వాజుల సగ్రహారముల భద్రగజంబుల రత్నరాశి నీ
 రాజనమిచ్చి రా నృపులు - రాజులనే కవు లందలంబులన్
 బూజయొనర్చిరంతె - కృతి ము న్నెవరిచ్చిరి వస్తుహీనకున్.

కోరిన కోరకున్న - తమకున్ ధనమిచ్చిన నీయకున్న - మా
 వార లొసంగి రంకితము పార్థులకున్ సచివాళికిన్ జమీం
 దారులకున్ నవాబుల కుదారులకున్ దళవాయులొ మహా
 వీరులకున్ ద్రిమూర్తులకు - వీర లొసంగిరె వస్తుహీనకున్.

పాతలు రోతలాయెను - నవమ్ములు పమ్ములు - దాన నేటిసం
 పూత తపస్విని చరితముంగొని యున్నది యున్నరీతిగా
 కైత నృజించి - జీవితము గన్నులఁగట్టితి నమ్మ ! యెల్ల రీ
 చేత సమంజసంబని వచింపగ లోకము నిన్ భజింపగన్.

— కృతికర్త.

శ్రీ

పెనుమెత్త మహాయోగిని



i. సంసారాంధకారము

శ్రీ భారతాంబ చాచిన బాహుయుగ్మమై
శీతనగంబు విస్తృతము నంద
నిలద్రొక్కినట్టి జంఘలరీవి తూరుపు
పడమటికనుమలు బార్లుదీర
కంచుకమ్మనఁ గప్పఁగాఁబడ్డ వక్షమ్ము
రీతి వింధ్యాద్రి గర్వించుచుండ
కప్పిన బందరు కనకాంబరంబటుల్
శ్యామల సస్యదేశంబు వెలయ

శీర్షపున్ ముసుఁగట్లు కాశ్మీర మొప్ప -
వలఁకులం గొల్చుచున్న ద్విపంబనంగ
సింహశంబు బరాబరుల్ సెప్పి చేయ
నుండు హైందవ మాసియాఖండమందు.

పెనుమెత్త మహాయోగిని

పశ్చిమోత్తర పూర్వ భూభాగములను
పడమటిమల గట్టులతోడను పొడుపు గుబ్బ
లిడని కోటగా - సంద్రమ్ము గడవరాని
పరిఘగా - భారతావని వన్నె కెక్కు.

భారతభూమిలో సగముభాగము నేలిన యార్యజాతి కా
శ్మీరము వీడి, వింధ్యవనసీమలదాటి, ప్రపూతవాహినీ
తీరములన్ ఫలించెడి క్షితింగని, యచ్చటి దాక్షిణాత్యులం
బారగఁదొలి రాజ్యపరిపాలన సేయఁగనెంచె నీర్వ్యమై.

ఔత్తరేయులు క్షత్రియు - లాంధ్ర భూమి
గాలువెట్ట సంగ్రామరంగమ్మునందు
చించి చెండాడి కసపు దిన్నించినారు
వెలమ రెడ్డి కాపులు, కమ్మ పీఠభటులు.

అందు.

దుర్వారగర్వాంధ ధూర్తశాత్రవకోటి
గత్తిచే దూల్చిరి కమ్మ -
భారత సామ్రాజ్యభారమ్ము భుజ పీఠ
కనుజేర్చి యేలిరి కమ్మవారు
బధిర పంగ్వంధ క్షుణ్ణక భిక్షుసమితిఁ
గాచి పోషించిరి కమ్మవారు
పరదేశపాలక ప్రాపితదాస్యమ్ము
గడముట్ట జేసిరి కమ్మవారు

నంసారాంధకారము

కవిత సెప్పిరి సాకిరి కమ్మవారు
కలిమి బలములు గలవారు కమ్మవారు
ఘన యశోభూషితాంగులు కమ్మవారు
కరముచాఁపని ధీరులు కమ్మవారు.

గోదావరీకృష్ణ కేదార భూముల
కనకమ్మపిండిరి కమ్మవారు
రాజకీయాంతర రమ్య రంగమ్ముల
ఖ్యాతిగాంచినవారు కమ్మవారు
రూపవాణీకళారూపితకుశలులై
గణనకెక్కినవారు కమ్మవారు
సత్కళాశాలల స్థాపించి పోషించు
కార్యదీక్షుగలారు కమ్మవారు

గానవిద్యాప్రవీణులు కమ్మవారు
కలిత వైద్యవిద్యానిధుల్ కమ్మవారు
ఘనులు న్యాయశాస్త్రమ్మునఁ గమ్మవారు
కష్టముల లెక్కసేయరు కమ్మవారు.

ప్రాచ్య వచోపరిపాలన దక్షులు
దొడ్డదొరలు వాసిరెడ్డివారు
కవిరాజ పండిత గాయకపోషణ
గట్టివారలు యార్గగడ్డవారు

పెనుమెత్త మహాయోగిని

ఆంగ్లప్రభుత్వ మధ్యప్రదేశావసీ

కాంతులు ఈడుపుగంటివారు

రాజకీయజ్ఞాన ప్రౌఢవైద్యన్యాయ

విజ్ఞు లడుసుమల్లి విబుధవరులు

కావ్య నిర్మాణదక్షు లఖండకీర్తి

భార దూర్వహుల్ తుమ్మలవారు - ధన కు

బేరు లల గోగినేని వా రారయఁ గల

రింక నెందతో కమ్మవా రీ ధరిత్రి.

ఏవం విధగుణవర్ధిత

మూ వంశమున చెఱుకూరి యను వంగడమం

దావిర్భవించె బ్రహ్మయ

పావనమైన పెనుమెత్త పల్లియలోనన్.

యాచకజనమున కమృతంపు నడబావి

వేదబాపలకెల్ల వేల్పు గిడ్డి

తనతోడి రైతుసంతతికి తంగెడిజున్న


మేటిపురోహిత మేరునగము

సన్యాసి బిక్షుక జనకల్పవృక్షమ్ము

నాకొన్నవారి సస్యంపుగాదె

బుధిర పంగ్వంధులపాలి యర్థపుపేటి

వేదవిద్యార్థుల పెరటిమందు



మహాత్మాగాంధీ కుటుంబము,

సంసారాంధకారము

అడిగి లేదనుపించుకొన్నట్టివారు
 పలికి సత్యంబుఁ గెంటింపఁబడినవారు
 తడిసి యిలునేరి వెడలింపఁబడినవారు
 మందునకుఁ గాని లేరు బ్రహ్మయునియింట.

శ్రీరామమ్మ స్వసంసారా
 రారామపుఁ దోటమాలియై తనతోడై
 గారాబు బిడ్డలఁ బెనుప
 వారములెల్ల నిముసముల భాతిఁ బరువిడన్.

ఆ యపరానసూయాత్మలకుఁగల్గిన సప్తసంతానములో

పుత్రకులందున మొదటియాతఁడు సుగు
 గంబులప్రోవు కుటుంబరావు
 నీతిని, మాననజాతిలో వెలలేని
 రత్నమ్మ పేంకటరత్నమాళి
 మూడవయాతఁ డమూల్యమా భక్తికి
 తావు గంగాధరరావు దెలియ
 ఆడుబిడ్డలలోన నవరాన్నపూర్ణయై
 యలరారు నన్నపూర్ణమ్మసాధ్వి

దివ్యతమమైన పూజ్య పతివ్రతా గు
 గమ్ములకు వల్లి నాగరత్నమ్మతల్లి
 కట్టకడపటి యమ్మ యఖండకీర్తి
 కాలవాలమ్మ సూర్యవతమ్మ సుమ్మ.

పెనుమెత్త మహాయోగిని

సప్తసంతానమందు నక్షయము కావ్య
మట్టు లీ సప్తసంతానమందు స్థిరము,
జన్మలేని, ముదిమిరాని, చావబోని,
సీతమాహ్వయ మూడవ కూతురాయె.

హూణశకము పదియు తొమ్మిదివందల యిరువదియొకటవ
సంవత్సరమున ఆగష్టమాసమున.

వర్షాకాలంబున నొక
కర్షకు నింట జనియించె గనువారలకున్
హర్షం బొనఁగూర్చు చొక మ
హర్షిణి యకా నని విధిజ్ఞు లాడుచునుండన్.

ఆ పసిప్రాయమందె.

ఊరకయెడైన నా యుయ్యాలలోనుండి
“ఓం” కారనాదమ్ము లుట్టిపడును
కాలునేతులు త్రిప్పగా సుఖసిద్ధ ప
ద్మాసనాదుల వైచినట్టులుండు
గ్రుక్కవట్టిన గనుఁగొన్నవారలకు స్రా
ణాయామమున్ సల్పినట్టులుండు
ఉక్కురుంగలు చెప్పెనో దివ్యమైనట్టి
వేదవేదాంతము లెడలుచుండు

సంసారాంధకారము

ఊరకున్న సమాధిలో నున్నయటులఁ
గానుపించు - నిద్రించెనా కమలనాభు
దివ్యదర్శనం బందిన తీరునుండు
పొత్తులన్ సీత ముచ్చటల్ హత్తు నాడు.

నలుగుఁబెట్టి దినమ్ము స్నానంబు సేయింప
దేహానఁ గాన్పించు దివ్యకాంతి
పువ్వుద్ది యవయవంబులు సరిచేయుచో
నవ్వియేసేరు పద్మాసనమున
కనుదోయి రెప్పలఁ గాటుక వెట్టుచో
యోగనిమీలనం బొప్పునుండు
పాల్వట్ట వదన గహ్వరమింత విప్పుచో
విశ్వరూపమ్మె గాన్పించుచుండు

ఉంగనిడువేళ నుయ్యాల నూచువేళఁ
బ్రక్కఁబండినవేళ నిద్రఁగొనువేళఁ
దల్లి గ్రహించి యోగతత్పరత-భయ వి
షాద నిస్పృహశ్చర్య సమ్మోదమందు.

కోలగనున్న మోము-తళుకుల్ విరజిమ్మెడి మేనికాంతి-ము
త్యాల సరాల తీరిచిరొయన్నరదమ్ములు - బాఠనాస-మో
కాటును దాకు బాహువులు- కాటుకబోలు శిరోజముల్-గులా
బీలను బోలు చెక్కిఁకులఁ బెట్టి స్మజించె విధాత సీతమన్.

పెనుమెత్త మహాయోగిని

గారాబమ్మనఁ దల్లి దండ్రీయును ముక్కలమ్ముగాపాడి-యె
వ్వారల్పూచిన దృష్టిదోషమును నిర్వర్తించి, పోషింప-యో
గా రూఢత్వమునందు నాత్మజ యటం చానందముం జెందఁ
వారంబుల్ నెల లబ్ధముల్గడిచె సంప్రాప్తించె బాల్యంబటన్

ఐదవయేట విద్యవినయమ్ములు లేమిని మానవుల్ చతు డి
ష్పాదులుగాఁగలారనుచు-భవ్యముహూర్తముసూచి యా-
ద్యాదశ పూర్తిసేయఁ బడికంపిరి; నీతమ - తల్లిదండ్రు లా
మోదమునంద నేర్చె నొకపూటనె యేబదియాఱు వర్ణముల్.

ప్రాధమికపాఠశాల యా గ్రామమందె
యుండ నీతమతల్లి యా యూరిబాల
బాలికలఁగూడి యాడుచు నాలుగేండ్ల
లోన నాల్గవతరగతిలో జయించె.

ఆటపాటలనైన యల్లరిసేయ - ద

సత్యమాడంగ ననన్యపడును

పరులపొత్తంబులు దొఱకిన ముట్ట - ద

స్తేయమెంతే బ్రశంసించుచుండు

క్రిమికీటకాదుల సమయింపఁగాఁబో - ద

ఘోస వేర్చెప్పి హాసించుచుండు

పెరివారిసొత్తుకె పెరపెరలాడఁ బో -

దపరిగ్రహమన నానందపడును

సంసారాంధకాశము

కాలకృత్యముల్ దెలవాటఁగా నొనర్చు
శౌచమనివిన్న నత్యంత శ్రద్ధఁజూపు
జోగి బైరాగులం గన్నఁ జొక్కుచుండు
నేది లభియింపఁ దాన సంతృప్తినందు.

బాలల వెంటాడు బాలురఁగాంచుచుఁ
గాముకులరించు నెగ్గాడుచుండు
బడికిఁ జెల్లింపఁగావలయు జీతముకూడ
నడుగనేరనివారి కడిగియిచ్చు
గ్రంథాలతోపాటు వ్రాతపుల్లలఁగూడ
పేదబిడ్డలయింట విడచివచ్చు
వీధులఁ దిరుగాడు భిక్షుకతతిఁ జూచి
నిలఁబడి జాలి కన్నీరుగార్చు

జాడ్యబాధితుఁ గన్న విచారపడును
ముదుకవారలఁజూచి వాపోవుచుండు
చెడ్డ దీ జన్మమంచు యోచించుచుండు
తత్త్వవేత్త యా నాఁడె సీతమ్మతల్లి.

తివిరి వేదాంత సారంబు దెలియుచుండు,
తానె పెద్ద తనదు సహాధ్యాయులందు -
ప్రథమశ్రేణి పరీక్షలోఁ బట్టభద్ర
యగుచు గురుమహాదేవు మెప్పందుచుండు.

పెనుమెత్తు మహాయోగిని

తల్లిదండ్రులభక్తి విద్యానురక్తి
వేదవారియం దాసక్తి విబుధరక్తి
ఐహిక విషయాళి విరక్తి యాత్మశక్తి
యష్టవర్షమ్ములందె నీతమ్మకబ్బె.

క్రీస్తుశకము 1929 సంవత్సరప్రాంతమున.

శుక్లమ్ము నాసించి శోధఛాందసులకుఁ
గన్నెలనిచ్చిన తెన్నుఁజూచి
అటువది యేఁడుల వరునకు మూఁడేడ్ల
బాలికనిచ్చిన పరువుఁజూచి
వీడవిఱగడఁగా, విసుగెత్తి సుకుమారి
రోగులకిచ్చిన రోతఁజూచి
బాల్యసంప్రాప్తమా వైధవ్యమునఁ గుందు
బొడ్డువీడని యాఁడుబిడ్డఁ జూచి
విశ్వమున హైందవులుగొన్న వెక్కిరింతు
కడలి కన్నీరు మున్నీరుగా కృశించి
హరవిలాసశారద యన్ మహాత్ముఁ డొక ని
షేధ శాసనమున్, దెచ్చె స్త్రీలకొఱకు.

పదునాల్గేడులు నిండనట్టి సుతకున్ పాణిగ్రహం బింక చె
ల్లదు-గావించినవారు శాసనము నుల్లంఘించుటే-గాన న
య్యది శిక్షార్హము, తల్లిదండ్రులకె భోజ్యంబంచు, శాసింప న
య్యదిరాకుండఁగమున్నెకన్నెలకునేయంబూని రుద్వాహముల్.

సంసారాంధకారము

శారదా చట్ట మొక పెద్ద ఘోరమంచు
పాడుచేసె కన్యాదాన ఫలమటంచు
వలయు వర్షాష్టమమున వివాహమంచు
గోల నేసిరి ఛాందసకులమువారు.

అన్నెముం బున్నె మెఱుంగని హాళికుండు
బ్రహ్మయాఖ్యుండు - బ్రాహ్మణ భక్తుఁ డతఁడు
శారదా చట్టమే యడ్డొ స్వర్గమున క
టంచు సీతమ్మపెండ్లి సేయంగనెంచె.

ఇంతలో గండిగుంట వాస్తవ్యుడైన యొకానొక భూసు
రుండు కార్యార్థియై యేతెంచి, వరాన్వేషియైయున్న
బ్రహ్మయ్యను గాంచి.

"కృష్ణలో, గన్నవరమన్న కేంద్రమందు
గండిగుంట ఉయ్యారు ప్రక్కను సివారు
గలదు - నాదెళ్లవారి నొకండు కృష్ణ
యాహ్వాయుండట వసియించు - నతనిసుతుండు.

పదియైదేడుల బాలకుండు వరుడావర్చస్సు దివ్యంబు - సం
వద దానింతభుజించి పెక్కురకిడన్ వచ్చున్ - మత్తేకొంతయో
చదువుండెన్ - యిక నేమికావలయు - నీ సంబంధమున్నేయ నొ
ప్పిదమంచున్ వచియింప-బ్రహ్మయతలూ పెన్ బెండ్లిగావింపగన్.

పెనుమెత్త మహాయోగిని

నాటి నీతయే నీత యీనాటి వధువు -
రాముడే నేటి యీనీతరామవరుడు
దివ్యమైన సంబంధమ్ము - భవ్యమంచు
దల్లి తోడబుట్టినవారు దలచినారు.

తల్లిదండ్రులు బాంధవతతియు నొప్ప
మంచి సంబంధమంచు - బ్రాహ్మణుడు నాడె
చనియె గండిగుంటకును కృష్ణయ్యదరికి
వంతచెప్పగ వియ్యాలవారి తీవి.

పోయి కృష్ణయ్యచౌదరిని సమీపించి.

పెనుపొగ డ్డగన్న పెన్నెత్తగ్రామాన
వఱలెడి చెఱుకూరివంగడమున
కలడు బ్రహ్మయాఖ్య కర్షకముఖ్యుండు
వారి చుట్టటికమె వలయు మనకు.

చక్కనికోవ - పాడి సిరిసంపద చాలినయంత - మన్ననల్
పెక్కు - బడాయి సుంతకనిపించదు - విదైకులోటులేదు - సొం
పెక్కువ - యావిధంబు కనమెచ్చట - భాగ్యమటన్నవారిదే
యొక్కడనిట్టివియ్యములభించెడుమిత్రమ! కృష్ణయాహ్వానా!

కొడుకులు మువ్వరు - కూతులు
కొడుకుల కొక్కరధికమ్ము - కూతులపై ప్రే
ముడి యధికంబట - మూడవ
పడతుక యిపుడెన్నిదేండ్ల స్త్రాయమునందెన్.

పదియార్వన్నె పసిండిబొమ్మ యది-దివ్యంబైన తేజంబు-సం
పదలొల్కించెడి మోముగోము-గనుచోపద్మాలయో పార్వతో
చదువులో రాణియొ-యెవ్వరిమెయనుచున్ సం దేహమా-కానిచో
పదియేండ్లైనను లేని బాలకిటు లావణ్యంబు ప్రాప్తించునా?

వరకట్నంబున కేమిలెమ్ము-వధువే బంగారమున్ భూమియున్
గురుకట్నంబగు-దైవమెయ్యదియొమీకుంగూడఁజేకూర్చె-మీ
పరువున్ మించిన గౌరవంబుగల-దాపై కొంత యే నేలొ యి
త్తురువారైన-శుభస్యశీఘ్రమని యందున్ బెడ్లెగావింపుమా.

అనుచున్ భూసురుడాడుమాటలకు కృష్ణాఖ్యుండు హర్షించి యీ
కొని, పెన్మెత్తకు నూరి పెద్దలను జేకొంచున్ బ్రవేశించి - క
న్యను వీక్షించె-ముదంబునంది వరకట్నం బెతోయాలించి-యి
చ్చెనుతాంబూలముబ్రహ్మయాఖ్యునకుసూచించెన్ వివాహమ్ముపై

అందఱు సంతసించిరి-ప్రయాణము సల్పెను కృష్ణయాఖ్యుఁడా
నందముతోడ నింటి కొకనాఁడు ఫలంబులుఁ బిండివంటలున్
గందము దమ్మలంబు వసనంబులతోడను లగ్నలేఖ చే
నందె - నికెప్పుడెప్పుడని యందఱుఁ బెండిలి కుబ్బుచుండఁగన్.

చలికాలం బరుదెంచె-మంచుకణముల్ సస్యంబుల న్నుంచె-రా
చిలుకల్ చుట్టుచు జొన్నచేల విహరించెన్-బండుజాబిల్లి వె
న్నెలరేలం బొడగించె-నంబుదము లెందేజొచ్చె-పూవిట్టుకో
లలపాలంబడి మగ్గిరెల్లరు విలోలంబైన డెందమ్మలన్.

కుచ్చెలపంటచీరతఘకుల్ ప్రసరింప - వివాహవేదికన్
జొచ్చెడి సన్యకాంతకు-వినూత్నహిమాంబు విభూషణమ్ములన్
వచ్చిన కాలభర్తకు - వివాహదినంబునఁ బెండ్లిపందిటన్
బచ్చనితోరణంబులయి బారులుగట్టెను కీరసంతతుల్.

మాపులఁ గుమ్మరించిన హిమాంబుకణమ్ముల తెల్పు-గుమ్మడిం
దాసిన పూలరశ్మి - నునుదాడిమపూవుల కెంపుసొంపు - కా
లూడఁగ సచ్చచేలనయి నొప్పె మనోహరదృశ్యమట్లు హే
లాపురి రిత్తుకంబళవిలాసము చాటుచు నీతువందునన్.

చనుదెంచెన్ నవచైత్ర మంతటను - వృక్షచ్ఛాయలెంతే గృశిం
చెను-చూతంబులు పిందెలందొడఁగ-పూచెన్ వేప-భద్రాద్రిరా
ముని కల్యాణసభాస్థలిన్ శుకపికంబుల్ మంగళారావముల్
వినిచెన్ - హెచ్చిరి పుష్పలావికలు వృద్ధింగాల్చె బీరెండలున్.

దివ్యంబైన ముహూర్తమప్తమము శుద్ధింగన్న లగ్నమ్ము సం
స్తవ్యుల్ భూసురులగ్నిసాక్ష్యముగ మంత్రంబుల్ వెలార్పంగ సం
భావ్యంబౌచు వివాహమొప్పె వరుడున్ మాంగల్యముంగట్టెన
తా-వ్యంబై యలరారనుండ నిది గల్గంబోవునే లోపముల్.

అచట జనకమహర్షి బ్రహ్మయ్య యిట ద
శరథరాజేంద్రుఁ డచట కృష్ణయ్య యిచట
నీత నీతయే రాముఁడే నీత రాము
డంతే భేదమనుచు కవు లాడి రపుడు.

పందిట నొకమూల బాండు, నొబ్బతాన
 మాంగళ్యవాద్యముల్ మాటుఁమ్రోవ
 మండువాలోఁగిటఁ దండతండంబులై
 పెండ్లిముత్తైదువల్ గొండ్లినేయ
 వీధివాకిటనున్న పెండ్లిపెద్దల ముందు
 నర్తకీజనము తాండవము సల్పు
 కల్యాణమండపాగ్రస్థలి భూసురుల్
 వేదోక్తమంత్రముల్ విప్పిచెప్ప

సందుగొందులలో బీదసాదులెల్ల
 బారులందీర్చి భోజన మారగింప
 ధనికులెల్లరు కట్టపెత్తనము నేయ
 నందఱకు లగ్నసమయ మానందమయ్యె.

సాగెనో లేదో వసంతమ్ము తలయెత్తి
 మల్లెలు మొల్లలు కొల్లలాయె
 పదమువెట్టెనో లేదో వర్షర్తువాక్కట
 పారుజాతమ్ములు ప్రసవమాయె
 ఏతేరెనోలేదో హేమంత మొకచెంత
 'దొంతిదొంతర'ల చేమంతి పూచె
 చిందువైచెనోలేదో శిశిరర్తువాక్కచో
 ముండ్లపైని గులాబి మొగ్గదొడగ

పెనుమెత్త మహాయోగిని

కాలిడియెనో లేదో శరత్కాల మొకట
కన్నెమందార వికసింపగాఁ దొడంగె
పంచవర్షంబులేగె వివాహమాచు
పదియు మూఁడేండ్ల నీత పుష్పవతి యాయె.

కన్నెమోమున సుంత గనరాని నునుసిగ్గు
మొలకెత్తి యొడలెల్లఁ గలతవెట్టె
మగవారిచేతల నెగతాళిఁ గావించు
తన్ని తలుపు మూల దాఁగుకొనియె
వరుని గుణమ్ముల వర్ణించు భట్టుల
చెంపగా నిల్చి యాలింపఁదొడఁగె
బాహ్యేంద్రియమ్ముల పసఁజూడని నెలంత
సింగారమున కెంతో లొంగిపోయె

నడకలోన నొయ్యారమ్ము గడలుకొనియె
మాటలందు ప్రౌఢత్వము దేటఁబడియె
చేతలందు శిష్టత్వమ్ము నేరఁదొడఁగె
యావనపు సొంపు లెంతయాహ్లాదహార !

ముసిముసినవ్వు కెంబెదవి మోసులనెత్త - కసీనికద్వయం
బు సనఁగ నొక్క క్రేవ - నగవుం బడనెట్టుచు హెచ్చె కోవతా
మసములు-దన్నుఁగూర్చితనమానవసౌమ్యతఁగూర్చిబందుగుల్
గుసగుసలాడువేళఁ దన కోరిక లీరికలెత్తువేళలన్.

ముసిముసి నవ్వుమోవి-యరమోడ్పు కనుగవ-గండయుగ్మము
దెనగెడి కాంతి-యప్పు డరవిచ్చు కులాభతనాలతోజ్వల
మ్మ-సరసమంజులోక్తులు-నపూర్వముఖాంచిత దివ్యకాంతి-సం
తసమైనగూర్చె గన్నతలిదండ్రులకున్ నిజబంధుకోటికిన్.

అచ్చటి బాలబాలికల యాటలఁ గన్నొని చేరఁబోవ సి
గ్గెచ్చటనుండియో దుముకు నింతికి-జిన్నతనంపు ముద్దులున్
ముచ్చటలేమితీరవు - కపోలములం గయినేర్చి యొంటిగా
ముచ్చిలు పుచ్చడికతనముం దలపోయుచు గూరుచుండెడిన్.

కడుపార భుజియింపగా తుత్తుగల్గిన
ప్రక్కవారలఁగాంచి మెక్కలేదు
వీధిలో వినవచ్చు వింతలఁ గనఁబోయి
పిన్నపెద్దలఁగాంచి మెనుకకేగు
సహపాతుల వివాహసమయమ్ములం జేరి
చుట్టలముందు గూర్చుండ వెఱచు
పనిపాటలందైన జననితోనైనను
గొంతెత్తి పల్క సిగ్గువడుచుండు

సొత్తముల హృదయమ్మున కత్తుకొనును
సొగసుకత్తెనే గన్నెత్తిచూడ వెఱచు
పట్టుగాఁ గటిఁబుట్టముల్ నిలుపుకొనును
మాటమాట నిదానించి మఱియుఁ బలుకు.

పెనుమెత్త మహాయోగిని

పూర్వజన్మమునం దసంపూర్ణయోగ
కలన నీతమ్మ ముఖదివ్యకాంతి కడలి
నిగికింజేరె బున్నమ నిండు చంద
హ్మమ, యోటమిం కెలుప లో మచ్చ నూనె.

ఇట్టులుండ నొకనాడు.

‘కో’ యటంచును గూయు కోయిలకంతాన
ఓంకార నాదమ్ము లుజ్వలింప
ఊరూర యాచించు యోగిజనమ్ము బై
రాగులు దనస్థితప్రజ్ఞ రేప
మాగాణితోటల సూనిడి నిమ్మలు
సాత్వికాహారంపు చవులుదెల్ప
వెన్నెల చీకటుల్ వెంటాడి యొకదాని
నొకటి ద్వంద్వాతీత మొకటచూప

పుట్టుక లొకవంక గిట్టుట లింకొక
వంక బ్రాణికున్న బాధ చెలువ
సారవంతమానొ సంసారపుం గాథ
అధికభారమానొ యనుచు దలచు.

మాయనిభక్తి భర్త సదసంకజముల్ భజియింప గోరి రా
మాయణమందు నీత రఘురామునివెంట వనమ్మునేరి యే
మాయెను పెక్కుకష్టముల నందెను రావణ చేతఁజిక్కియే
దో యపవాదు నందె యొక నున్నదియేమి కులాంగనాళికిన్

సారవిహీనం బీ సం
సారము బాధలకు దుర్యశములకు పారా
వారము జీవుని కారా
గారము దలపోయ నొక వికారము పృథివిన్.

పతి పతి యంచు ద్రౌపది దపంబొనరించి విరించిచేతఁ దా
బతుల దశార్థముం బడసె- పక్షసుఖం బదియేమి- పాండుసం
తతి యెదుటన్ బరాభవమునందె- ముకుందుఁడు గావకున్న నే
గతి యట సంభవించెడిదొ కాంతల కెక్కడ కీర్తియుండెడిన్.

సత్యవంతుఁ డంచును హరిశ్చంద్రుఁ బెండ్లి
యగుచు చంద్రుని మును సౌఖ్యమ్ము గొనెనె?
కష్టముల నందె, సుతుఁ బాసె, కడకు దొంగ
తనపు నేరాన పతిముందు వనరవలసె.

మును దమయంతి దిక్పతుల మోహము లాటడిపుచ్చి కోరికో
రి నలు స్వయంవరమ్మున వరించి వివాహమునాఁడె - పైని పొం
దిన ఫలమేమి? కాటడవిఁ దీఱనికష్టము లందె బోయవా
తనుఁబడె నెట్టెటో బ్రతికె దన్వి కిహమ్మున సౌఖ్యమున్నదే.

గాథ లిన్నింటిఁ దెలిసి సౌఖ్యమ్ములేని
యిహసుఖమ్ము లాసించుటో యింతి - పరము
గోరి శారీరసౌఖ్యమ్ము దూఱనాడి
యాత్మ పరమాత్మజ్ఞేర్పుటో యరయవలయు.

పెనుమెత్త మహాయోగిని

అనుచుఁ దలపోయు నొక్కొక్కదినమునందు
భూరిసంసారభోగముల్ గోరు నొకటఁ
దేనిఁ దేల్చగాలేక బుద్ధి కలఁతవడ
సరసనున్నట్టి గ్రంథము ల్బదవఁదొడఁగు.

వనితలు పెక్కుమంది మగవారలఁ బెండిలియాడి నిత్యనూ
తనసుఖభాగ్యభోగనమతన్ ముదమందుచుఁ బుత్రపౌత్రులం
దునఁ దమముద్దుముచ్చటలఁ దూఁగుచు డెబ్బది యెన్నదేండ్లిహా
మ్మున వసియింపఁజూడమె నమోనమయంచునువారిమొక్కమే!

చుట్టములందు, బెక్కురు స్వసోదరులందునఁ గొందఁ జెప్పె చే
పట్టిరి జంటకూర్ములు, సెబాసనఁ గాఁపుర మూఁపుచుండి, రే
పట్టున వారు దూఱులు? - శుభమ్మని దంపతులుండనొనుగా
కిట్టు లశుభమ్ములన్ మదిఁ దపించుటఁ జెల్లునె మానవాళికిన్.

ఏది యెటులున్న త్రిగుణమ్ములే జయించు
స్రాణి- సీతమ్మ యందటి వంటి దేహి
యేగదా నాఁడు-పదియునాతేండ్రవయసు
కామవాంఛలు రేకెత్తు కాలమద్ది.

కొక్కురోకో యని కుక్కుటములు గూయ
చలి వేయుచున్నను శయ్య వీడు
మాతాపిలు తతోలిమాటఁ బల్కకమున్న
కాలకృత్యంబు లొక్కటను దీర్చు

పాడియావుల కింత పచ్చికబడవైచి
 లేదూడల పొదుగులేర విడచు
 తలవాకిటనుజమ్మి కలయంపి వెడఁజల్లి
 చూచి యంటులనెల్ల శుభపఱచు

కట్టెవుల్లలఁగొని ప్రొయ్యికడనయుంచు
 వలయుకూరఁ దఱిగి సిద్ధపఱచు నింటి
 కథితు లేతేర వారి కర్ఫ్వంబునిచ్చు
 తల్లి కెడతోడు నీడ సీతమ్మ యెపుడు.

నడికిరేయైనఁ బగటికి నడుమ్మనైన
 ముదుకఁడైన బొడ్డాడని బుడుతఁడైన
 వారివాఁడైన పెరియింటివాఁడె యైన
 వండి వడ్డింప నలయ దెన్నండు సీత.

కొంతకాలం బిట్లు సనినయంత 1937 సంవత్సరమున.

సుముహూర్తమ్మున నత్తమామ పతియున్ జుట్టంబు లేతేర సీ
 తమతో భర్తనుఁజేర్చి కాపురమునేయం బంపి రత్తింటికిన్
 హిమవంతుండు దనూజ నీశ్వరుని చేయింజేర్చి కైలాసధా
 మమ్ముకై పంపినరీతి బంధువులు ప్రేమంబార వీక్షింపఁగన్.

కాల్యేష్టెన్ లేదొ గడపలో నత్తవా
 రింటి భాగ్యమ్ము మిన్నంటఁదొడగ
 సాయపడెనొ లేదొ సంసారమునఁ బాడి
 పంటలు తుణముక్కవరుసఁ బెరిగె

పెనుమెత్త మహాయోగిని

చేతముట్టెనో లేదో గోతాములం దిడ్డ
ధాన్యమ్ము లేనాఁదుఁతఱుగవాయె
వీక్షించెనో లేదో పెరటి వృక్షమ్ములు
కాలమ్ము లన్నింటఁ గావదొడఁగె

అత్తకెవ్వేళఁ బనుల నాయత్తపడియె
మామ కన్నింట నెనలేని మంత్రియాయె
నన్నిటను బ్రాణభర్త కర్ధాంగియాయె
నిరుగు పొరుగువారలకు నీశ్వరియె నీత.

తొలి శ్రీరాముని పాదసేవ యతिसంతోషమ్మునం జేసియున్
కలిలో వెండియు వానిఁగొల్వనగు సౌఖ్యంబందగానంచు సం
కులభారమ్మున నీత నీతయయి ప్రాజ్ఞుల్ మెచ్చ నీనాఁటి కు
త్తలసాటేమియులేక సుస్థిరత నీతారాము పూజించెడిన్.

ధవుని కాహారమిడువేళఁ దల్లియగుచు
నాటపాటలలో సహాధ్యాయిని యగు
మంతనమ్మునఁ దులలేని మంత్రియశాను
ప్రియుని వలపించుఁ బ్రేమఁ జూపించి నీత.

తెల్లవాఱకముందె పిల్లతెమ్మెరలతో
లేచు, లేచి ధవునిఁ జూచి మొక్కు
కాల్యకృత్యమ్ముల, క్షణములోఁ గావించు
గావించి గృహము చక్కగను దిద్దు

నంసారాంధకారము

పాలిచ్చు కదుపుల బలురీతులను మేపు
 మేపి లేదూడలఁ జేపవిడచు
 పాల్గిసి బిందెలఁబట్టుఁ గరడుగట్టి
 విజిగినపాలలో వెన్నఁదీయు

వంటకై యత్తముందు సర్వస్ముఁగూర్చు
 మామకున్ సాయమియ సంత్రమమునందు
 ప్రియుని కెల్లకాలంబు సంప్రీతిఁగొలుపు
 మెలఁగు నిరుగు పొరుగుతోడ కలసిమెలసి.

గుణవంతురాలు మాకోడలంచును గను
 పడ్డవారలకెల్లఁ బలుకు నత్త
 బంగారమయ్య మావాని యిల్లాలంచు
 స్నేహితతతికి వచించు మామ
 అమ్మ కాల్వెట్టిన దాది మాటుత్తు చ
 ల్లాజెనంచాడు పాలేరుజనము
 ఏది కోరినఁగాని లేదంచు నోట క
 సరికొట్టదం చాడు నిరుగుపొరుగు

పొట్టగాలినవేళ మోమోటపడక
 వేచియుందు సీతమ్మకై బిచ్చగాంధ్రు
 వండి యొరుగనిచేలు చేసని మొదపులు
 పెరటఁ గావనిమొక్క కాన్నింప వపుడు.

అయిన.

కలికాలం బిది ధర్మవర్త నముచే గాలుండు రక్షింపఁ జే
కలికిన్-తేతయు ద్వాపరంబు కృత వెన్కంబట్టె-సావిత్రులొ
కల లైపోయిరి- మృత్యు వెల్లరిని నాఘ్రాణించు- వేలేండ్లగా
కలి ధర్మంబిది - నీతరాసునకు దుష్కలంబు ప్రాప్తించెపో.

ఒక సంవత్సరమేగె నిద్దరకు నత్యుత్కృష్ట సంసారభా
గ్యకలామోదనిమగ్నతం బవలు రేలాగుబ్బునంబుచ్చ- భ
ర్తకు మేహంపురణంబుపుట్టె గుడిచేతన్, శస్త్రనైద్యమ్ముచే
తకు మించెన్, బయి సన్నిపాత మొకచెంతంజేరె బీడింపఁగన్

తెలతెలవాఱఁగా మలినవస్త్రము లూడ్చి
నాధుని లేపు స్నానమ్మునేయ
చలువవలువలిచ్చు సాంబ్రాణి పొగవెట్టు
నతిబలమిచ్చు నాహారమిచ్చు
పుండు గడుగువేళ నుండు వైద్యునకు సా
యంబీయ బాధరానట్టు వినరు
పదముల నొత్తు చెంపల నిమరు జ్వరము
జూచును బతిబాధఁజూచి కుండు

పజ్జనేయుండు నెవ్వేళఁ బనుల మఱచి
సుంత ముట్టదాహారమ్ము - చుట్టములకు
విడువఁగోరదు రోగిని, విశ్రమింప
దింత, రాముకై రాము ప్రార్థించుచుండు.

కాయమ్ము గృసియించెఁ గనులు లొట్టబడియె
 వ్యాధి మనోవ్యాధి బతికి సతికి
 నడక పూర్తి గఁజోయె నడక తబ్బిబ్బయె
 వ్యాధి మనోవ్యాధి బతికి సతికి
 సంధి గన్పించె వాగ్బంధన మేతెంచె
 వ్యాధి మనోవ్యాధి బతికి సతికి
 నిలుగ్రుడ్డవడియెఁ గనీనికపైకేఁగె
 వ్యాధి మనోవ్యాధి బతికి సతికి

వచ్చె నాయాస మాశ సర్వమునశించె
 వ్యాధిచే మనోవ్యాధిచే బతికి సతికి
 జీవమెగసె దేహమ్ము నస్పృహతఁబడియె
 వ్యాధిచే మనోవ్యాధిచే బతికి సతికి.

1939 సంవత్సరమున మహాశివరాత్రి యుదయము పది
 గంటలకు సీతారాముడు దివంగతుఁడయ్యె.

చూచి మనోహరున్, విగతశోభుని, ప్రాణవిహీను, సీత యా
 లోచనశూన్యయై పడె విలుంతిత సుందరకల్పవల్లియో—
 వీచులఁగొట్టఁబడ్డ యరవిందసుమమ్ము— దివాకరప్రభా
 వీచుల నెండి రాలు కరవీరప్రసూనమొ నా ధరాస్థలిన్.

పెనుమెత్త మహాయోగిని

నవ్వునంతటి నే విచారమెఱుంగని

తల్లిదండ్రుల యుల్ల మల్లలాడె

చెట్టంతకొడుకిటు గిట్టుట గనుగొన్న

యత్తమామలగుండె వ్రతలాయె

ఎఱిగిదికూటికి నేబాధ లెఱుంగని

పాలేరు మూఁకలు బావురుమనె

లండయై బంగారుకొండయా నీతమన్

దిలకించి పొరుగు కన్నీరువెట్టె

పెరటిమొక్కలు వడదెబ్బ ధరణి కొరగె

నడలె నపు డాలమంద లంబా యటంచు

భాత్యదుఃఖమ్ము మితిలేని వఱదయాయె

వన్నె విడనాడి ప్రకృతియే చిన్నవోయె.

తన సంసారపు నావ బ్రద్దలయి సంతాపాబ్ధిలో మున్నె నిం
కను చుక్కానొకచేతఁబట్టఁగల భాగ్యంబేమి కన్పింప దే
మని ప్రాణమ్ములనిల్పినానో సతి కాహార మ్మభోజ్యమ్ముగా
గనుపట్టెన్ మరణంబె శ్రేయమని లో గన్పించె నానాఁటికిన్.

ఉన్నదె జీవితమ్మున ప్రయోజనమన్నది యింక- పూర్వపా
పోన్నతి యెన్నిగుట్టలయియున్నదో యీ భవమందుఁ దీర్ప-సం
పన్నత నేమియున్న యది మంగళసూత్రము లేనినాఁడు - నా
కన్నె దలంచు నెమ్మది కకావికలై హృదయమ్ము చిట్లగన్.

హృదయము వ్రక్కలాయె- కురులెక్కడివక్కడతుట్టగట్టె-కెం
బెదవులు వెల్లనాయె-మితిమీరితె విషాదము మోముదమ్మి- వీ
డదు నిముసమ్ము సెజ్జ- నకటా యను నోటికి నంతులేదు-వా
ల్పదు కనురెప్ప-దల్లికిని బల్కుదు- చూచును బిచ్చిచూపులన్.

చందురుపూపవెన్నెలల సారు కృశింసగ- గాఱుచీకటుల్
చిందులుద్రొక్కె నేటి కిటు సీతమ డెందమునందు- నాశలె
న్నం దునుమంబడెన్- విధివిలాసమవార్య మెవార్చికైన- నా
చందురుఁడెన్నఁడీయెడఁ బచారులొనర్పగవచ్చునోకదా.

మాసెను పుట్టముల్-మెడనుమంగళసూత్రముమాయమయ్యె-నా
యాసము హెచ్చె-నెన్నుదుటియందలి కుంకుమబొట్టురాలె-సం
తోసము నిష్క్రమించె- గడుదుర్భరమాయెను జీవితంబె- ప
ద్మాసనుఁ డేలచేసె నిది మంచికొ చెడ్డకొ చెప్పశక్యమే !

ఎందఱి పుట్టుకుంకల భరించి కృశించెను భారతమ్ము- వా
రందఱు సీతవోలె హృదయంబుల నన్నిటి చూఱలాడిరే
యందఱుఁ దల్లిదండ్రులకు నత్తకుమామకు నోటనాల్కలే
యందఱు వాయుభుక్కులయి యబ్దము లిన్ని మనంగఁజాలిరే

ఇనుఁ డస్తాంబుధిఁ గ్రుంకె- సంబుజము లెఱతే డస్సి కన్నూసె-నిం
గిని పెన్జికటు లాక్రమించె- శశియున్ ఊరించి కన్నట్ట డెం
దున,యామంబులు రెండుమూఁడుజనియెన్ దుఃఖంబునంగుందువ
ద్దిని నూరార్పగ వేఁగుఁజుక్కపొడిచెం బీరమ్ము తోరమ్ముగా.

మీ కష్టంబులనావ సేరె దరికిన్ మీ యాత్ర సాగింపుఁ డో
 ణోకడ్వంద్వమ! యంచునార్చెఁ గృకవాకుల్ డెందమం దాశ నే
 దో కల్పించె, నినుండు ప్రాశ్నదతికిన్ తోషమ్ముజేకూర్చె నా
 పై కాకంబులు దల్పుఁదట్టె వడి విశ్వంబెల్లఁ గన్విప్పఁగన్.

శ్రీ

పెనుమెత్త మహాయోగిని

ii. భక్తిబీజము

మనసు చంచలమ్ము - నతిస్థమాధియుతము -
దృఢము - మిగుల బలీయమ్ము - దీని నిగ్ర
హమ్ము వాయునిరోధకృత్యమ్ము - దుష్క
రమ్ము సంశయశూన్యము ప్రజల కిద్ది. (గీతానారాయణీయము)

ఐన వైరాగ్యమార్గంబునందు సంయ
తాత్ముడు దగునుపాయ మభ్యాసమూని
పట్టి బధింపవచ్చు నప్పాసమనసు
నంచుఁ దెలిపె వివ్వచ్చున కచ్యుతుండు.

శ్రద్ధగలదు వాంఛించు నజ్ఞనపథంబె
గాని చిత్తవృత్తులభ్రాంతిఁ గట్టువడియె
బ్రహ్మమార్గంబునందుండి భ్రష్టుడాయె
యోగసిద్ధిపోయె నిశ నేమున్నదన్న.

పార్థునకు దామోదరుడు.

అట్టి వానికి నాశనమంచు నెప్పు
డిహమునందేనిఁ బరమునందేని లేదు
పుణ్యకర్మలేగడి లోకమునకె వారు
పోవుదురు బహువత్సరము లట నుండు.

పెనుమెత్త మహాయోగిని

తుదిని యోగులనో శ్రీమతుల గృహంబు
నందొ శౌచ్యులందో ధీమతాన్వయంబు
నందొ జనియింతు రా యోగమందె నిలిచి
సాధనమొనర్చి గాంతురు జయము వారు.

అనుచు బోధించె అందుచే.

భూసురు నింటఁబుట్టి తన పూర్వభవమ్మునఁ - బెండ్లియాడి సం
తోసముగూర్చె భర్తకు - దనూజులు లేరను చింతలేక న
భ్యాసమొనర్చె యోగమును - బ్రహ్మపరిజ్ఞతనందె కొంత - నా
పై సరిపోయె నాయు విట బ్రహ్మయు నింట జనింప నీతకున్.

మూఁడువంతుల యోగమ్ము పూర్తియౌట
కల్లకపటమెఱుంగని విఖ్యాతశౌచి
బ్రహ్మయుండౌట - నతిధి నభ్యాగతుల య
జించుటన్ నీత కీ పునస్సృష్టి గలిగె.

చూడఁగఁ గమ్మవారలు రజోగుణసంభవు - లారజోగుణం
బేడుగడాను కామమున కియ్యది పెంచెడు శ్రోధలోభముల్
మూఁడునుగూడి మానవుల మూర్ఖులఁజేసెడి - నెవ్వరైనఁ బో
రాడఁగలేరు వీని, నటులౌటను నీత కృశించి క్రుంగెడున్.

“ధన్యుడస్తంగతుడయ్యె - నీత కిక వైధవ్యంబెగా - పద్మసం
భవువ్రాతల్ దెలియంగ శక్యమె - యికన్ బాంధవ్య మేగీతిగా
వనలోకించునొ యీమె జీవితము - సాధ్యంబో యసాధ్యంబో - తె
ల్ల వశంబేమియుఁగాదు - చూడవలె స్తావంబెట్లురానున్నదో!”

అనుచుం బెక్కురు పెక్కురీతుల నుపన్యాసంబుఁ గావింప మా
నినియోచించెను-పైనిదారియెదియున్ లేదాయె-మఃఖంచుచున్
దినముల్ పుచ్చుటో-యోగమార్గమున ముక్తింజెందుటో-ఆత్మహ
త్యను దేహమ్మును వీడుటో-తుదిది సత్యంబౌచుఁ గన్పట్టెడిన్.

దినముల్ వారములు న్నెలల్ గడిచె, నెందో దారి గన్పింపదా
యెను, సానీయము గూడరో-తయయిపోయెన్, దేహమెల్లన్ గృశిం
చెను, బ్రాణమ్ములు వోవుటొండె నిలిచెన్, చింతావిశీర్ణాత్మతన్
జనమెల్లన్ విలపింపసాగెను మహాసాధ్వీన్ విలోకించుచున్.

ఆపె తలదండ్లులు

అట్టియెడన్ బెనుమెత్తును
దొట్టిన యొక దండమూడి తోయజబంధున్
బట్టిరి పూర్ణయచౌదరి
గట్టి యతండ్రోట జనులు గారవమిడుటన్.

ఆతనిఁ దోడితెచ్చి గలయంశము బ్రహ్మయ విప్పిచెప్పి చే
యూతనుగోర, జ్ఞాని యతఁ డూఁకొనె-తండ్రిని నూరడించి - పై
నీతనుజేరి- “తల్లి! కడుచిన్నవు చెట్టతనమ్మువచ్చె నీ
చేతకు గానిచేత యిది చేసెడిదేమియులేదు దీనిపై.”

“పూతమెఱుంగువంటి తనువున్ గృశియింపగఁజేసి నీవు వి
ఖ్యాతినిగన్న వంశమిటు లారడిపుచ్చుట చెల్లునమ్మ! సం
పూతగృహమ్ము నీకొఱకుఁ బొక్కుచునున్నది - త్రోసివేయకీ
తాత యేదోవచించెనని తల్లినిఁదండ్రినిఁ జూచి యొర్వుమీ.

పెనుమెత్తు మహాయోగిని

జన్మమెత్తినవానికిఁ జాపు ధ్రువము
చావునందినవానికి జన్మ తిరము
రెండు నివి యనివార్యమై యుండునమ్మ
వగపుచెందుట వీనికై తగదుతగదు.

పుట్టునకు ముందె మృతిఁగూర్చి భూతతతికి
మూఁడు పంక్తుల వ్రాసియున్నాఁడు నొసట
నెన్నఁడో బ్రహ్మ - భర్త గతించి మరల
బ్రతికి వచ్చునె నీ వెంత వగచుచున్న.

ఒక సావిత్రి గతించినట్టి పతికై యుగ్రాటవిం బ్రేతనా
యకుఁ గీర్తించి జయించెనందు రది సాధ్యంబైన; నే కాంత భ
ర్తకుఁ గాఁపుండదు - దీనిలోనఁ గల సత్యాసత్యముల్ సుంత నీ
విక యోచింపుము చచ్చిపోయిన నరుండెవ్వండు రా డమ్మరో.

మోహమునఁ జిక్కి మానవబుద్ధి యిటుల
వగచునేగాని చచ్చినవానిఁగూర్చి
చావనట్టివాని గుఱించి ప్రాజ్ఞుఁ డెవఁడు
సుంత యోచింపఁ డిసుమంత చింతపడఁడు.

తొంటి పుట్టువలందలి దురితమెల్ల
కర్మయందురు దానిఁ బోకార్పలేము
అంతియేగాదు దాని నీ వనుభవించ
వలయు, ప్రారబ్ధపుం గర్మఫలముపేర.

శాశ్వత మెవ్వరమ్మ! యనుజన్ములు దల్లియుఁ దండ్రి నీవు నీ
విశ్వము వీడిపోవలయు - వెంటను రా రెవరైన - బుచ్చుదం
బీశ్వరస్థప్తియే - యిటు తపింపగఁ జెల్లదు - మానవాళికిన్
శాశ్వతమొక్కటే - పరము - సాధనచేయుము దాని నందఁగన్.

నీవ యనిత్యమైనపుడు నీ పతిమాటఁ దలంపనేల పోవునా
డీవెవరో యతు డెవఁడో యెవ్వరెఱుంగరు-మిథ్య సర్వ మీ
భూవలయమ్ముమిథ్య-యింకఁబుట్టువుగూర్చియుమిత్తిగూర్చిసం
భావనసేయుమమ్మ- గల మాయ సమస్త మెఱుంగనాయెడిన్.

మానవుడఁ సిను పుట్టంబు మాని వేఱు
క్రొత్తవస్త్రమున్ ధరియించుకొనిడి రీతి
దేహి శిథిలమైపోయిన దేహమూడ్చి
యన్యమా నూత్నకాయంబు నందుచుండు.

ఆత్మ, స్రాణి, దేహి యన్నవన్ని యొకండ
ఆత్మ శాశ్వత మ్మనాది యవ్య
య మవినాశనమ్ము నప్రమాణ మజ మ
వ్యక్త మది యచింత్యమాను తల్లి.

పూర్వజన్మకర్మము గ్రహింపనేరక
విధినిఁ దిట్టుటెల్ల వెఱ్ఱితనము
చెడకర్మనేయ సిద్ధించు దుఃఖమ్ము
కర్మ మంచిదైనఁ గలుగు సుఖము.

వెతలంబెట్టెడి పూర్వకర్మజఫలంబే జీవి నెవ్వోళ - స
 ద్గతులం గోరెడువారు నేర్వవలె నాత్మజ్ఞాన మాధ్యాత్మికో
 న్నతమార్గంబునబోయి కర్మఫలమున్ సర్వంబుఁ బోహర్ష నా
 పతికై కుందినయంతనే ఫలము సంప్రాప్తము గాదమ్మరో!

అనుచు స్నీతుల ధర్మవాక్యముల నత్యోన్నత్యమార్గంబు లె
 ల్లను బోధించుచుఁ బోవఁబోవ నొకకాలంబందు గొంతెత్తిమె
 ల్లన సీతాంబిక పృచ్ఛనేసె-దనకున్ లభ్యంబె యాధ్యాత్మికం
 బని-పూర్ణాఖ్యుఁడు దాన నొననియె నానందాబ్ధి నోలాడుచున్.

అనంతర మా చాదరిశ్రేష్ఠఁ డొకదివ్యంబైన సూహూర్త
 మాలోచించి, సకలబాంధవజనసీజనకసోదరుల నాశీనులంజేసి,
 యిష్టదేవతాప్రార్థనానంతరమున సీతమ్మ నుద్దేశించి యిట్లు
 లనియె-మాయామేయజగంబున నవ్విరించి సృష్టించిన జీవరాసు
 లెల్లను బదినాల్గులక్షల విధంబులు, స్వల్పాతిస్వల్పంబులగు
 క్రిములును, దీర్ఘకాయములగు తిమితిమింగిలములు మహా
 కాయములగు దంతావలోష్ఠ్యంబులు సాత్వికములైన కురంగా.
 దులు భీకరంబులగు వ్యాఘ్రపంచాననశరభంబులు వాయుచర
 భూచర జలచరంబు లెన్నెన్నోకలవు. ఇవియన్నియు నుదర
 పోషణార్థంబులు కామోపేతములు - దివ్యజ్ఞానశూన్యములు
 మానవు లాధ్యాత్మికజ్ఞానలాభంబున నన్నిటికన్న మిన్నలు.

జ్ఞానములేని మానవుఁడు జంతుసమానుఁడు - భాగ్యభోగ్యసం
 తానధనాదులేవియును దా మరణించిననాఁడు వెంటరా
 పీ నిజముంగ్రహించి మదినెప్పుడు సత్కృతులందు నిల్చి వి
 జ్ఞానసమార్జనాహుతులఁ గాయము వ్రేల్చగనా సూహూదరీ!

అవకాశం చినుమంతయుండదు విరోధావేశముల్ మెండు మా
నవజాతీన్, క్రమమైనమార్గమున జ్ఞానంబంది నారాయణున్
స్తవముంజేయుచు నిత్యకృత్యముల సన్మార్గంబునం బోవుచో
నెవడైనన్ గడియించు బ్రహ్మపథ మింతేచెప్పు వేదంబులున్.

సరమార్థనసాధనం గాలంబులుచ్చక క్షణభంగురములైన
కామమోహలోభంబులం జక్కి తమ్ముఁ దా ముద్ధరించుకొన
లేని మానవు లఘవతిక్తులై యీ యిహంబుననో నరకంబు
ననో పూర్వజన్మ దుష్కృతఫలితంబుల ననుభవించుచు మరల
మరల జనించుచు మరణించుచు కాలచక్రంబున పరిభ్రమించు
చుందురు. అట్లుగాక సత్కర్మల నాచరించుచు నిరంతర
భగవద్ధ్యానంబున సంతృప్తి నందుచు నవకాశంబున్నపుడెల్ల
నిజాత్మం దెలియఁబ్రయత్నింపుము.

ఆత్మయందున సంతృప్తి, యాత్మయందె
త్వస్తి, యాత్మయందె నిరతి నందవలయు.

ఆత్మ సుద్ధరింపవలయు నాత్మచేత
ఆత్మ నశియించుచుండ నీ వరయరాదు
అత్మయే బంధువగు నాత్మ - కట్టియాత్మ
యే విరోధియు నౌ నాత్మ కెప్పుడైన.

గీ. నా.

కావున.

ఏవని యాత్మచే నాత్మ జయింపఁబడునౌ
వానియాత్మయే యవ్యానిబంధువగు - న
నాత్మునకు వాని “యాత్మయే యహితునటుల
వఱలుచుండును వైరిభావంబునూని.

గీ. నా.

పెనుమెత్త మహాయోగిని

అల్పబుద్ధి కాత్మజ్ఞాన మవగాహనమగునా యని భయ విహ్వలచిత్తపుగాకుము. సూక్ష్మబుద్ధి నీకును నాకు నెల్లరకుం గలదు గాని దానిఁ దెలిసికొని యుపయోగించుట దుష్కరము. పూర్వజన్మసుకృతమున నా ఘనశక్తి నీయందు లీనమై నిద్రాణయై యున్నయది. దాని మేల్కొల్పుము. బుద్ధిని వికసింపఁ జేయుము. నేను పాపిని హీనురాలనని దుఃఖించి నిరాశనందుట, నీయాత్మ యనంత మజరామరణము శుద్ధమని తెలిసికొనలేక పొరపడుటయే. అదియే దుఃఖమునకు మూలకారణము. ఈ నిరాశవీడి యనిత్యము లస్థిరములగు ద్వంద్వములచే గట్టువడక యాద్వంతరహితమగు బ్రహ్మానందమునకై దీక్ష వహింపుము. ఈ పరబ్రహ్మము సర్వ కీటక పక్షి జంతు మానవులయందును గలదు. దానిఁ దెలియుట దుష్కరమే! మోక్షాసక్తితో శ్రద్ధాభక్తులతో, వినయవిధేయతలతో కృషి స్పృహ దెలియఁ గలవు. ఆ కృషియే దైవసాధనము. అదియే భక్తి. దాని మార్గమే భక్తియోగము. అందు నిమగ్నవగుము. మోక్షమును సాధింపుము. ధన్యవయ్యెదవు. పురుషోత్తమునిఁజేరెదవు. అదియే యాత్మసరమాంత్రైక్యము. అదియే అద్వైతమందలి కీలకము.

ధర “శరీరమాద్యం ఖలు ధర్మసాధ
న” మను నార్యోక్తి నెంచి మానవుఁ డెవండు
దేహము కృశింపఁజేయఁ డిదియ యిహాసర
సాధనకు మూలమౌట ప్రశస్తమౌట.

దేహమే మూలకారణము దేహికి బ్రహ్మపదమ్ము సేర - సం
దేహములేదు-చూడవలె దేహము శుభ్రతనుండ - భుక్తియున్
దాహములెల్ల దీర్పవలె- ద్వంద్వములందునఁ జిక్కనీక “యే
కోహరి” దైవమంచు ననుకొన్న శుభంబగు, వీడుకర్మముల్.

ఇన్నిలక్షల జీవరాసుల వీడి యుత్తమ మానవజన్మమెత్తిన
ఫలము కాలమింక వృధాపుచ్చక సంసారదుఃఖముల దూర
మొనర్చి సర్వకల్యాణసంధాయితో నైక్యమంచుటయే.

ఇటుల హితోపదేశముల నెన్నోవచించి - యనంతభక్తసం
ఘటనల ముచ్చటించి కుతుకంబొనరించ-గతించె గొన్నినా
ళ్లుపయి సీతయున్ మఱచె నాత్మమనోహర మృత్యుదుఃఖమున్
కటకట యన్నవారల మొగంబున సంతస ముయ్యలూఁగఁగన్.

ఒక యేకాదశి పూర్ణయాహ్వాయుఁడు దివ్యోద్దేశముంజెప్పి సీ
తకు నందించెను తెల్లకాగితపు పొత్తంబున్ మషీలేఖనిన్
ప్రకటించెం రఘురామకోటి లిఖియింపన్ దాని ‘భద్రాఖ్యకొం
డకుఁ’ జేకొంచును పోయి రామునకుఁ గాన్కంటెట్ట నద్భక్తితో.

యోచించెన్ మది సీత యొక్కనిముసం, బూకొట్టెఁ గావింప, నా
హాచాతుర్యముపూర్ణయాహ్వాయునిదేయంచునొదిన్మెచ్చె, యా
లోచించెన్ దన భావికార్యమును కేల్మొడ్చెన్ గురుండంచు పూ
రాచార్యుం డలపోసి వ్రాయఁగడఁగెన్ రామాఖ్య వేల్వెలుగన్.

పెనుమెత్త మహాయోగిని

సీతారాముడు దన పతి
 సీతారామైక్యమంద - చేత లిఖించెన్
 సీతారాముల నామము
 పూతంబాయెను భవమ్ము పూర్వసుకృతిచే.

కనువిప్పి చూచెనా కనుపించు మునుముందు
 జానకీరాముల జంటయొకటె
 కనుమూసెనో సుంత కలలోనఁ బ్రత్యక్ష
 మగును సీతారామ యుగ మొకండె
 పొత్తంబువిప్పెనా పొడచూపు దానిలో
 జానకీరాము నిజాంశ మొకండె
 సుంతయోదించెనా చూపట్టు లిఖితమై
 జానకీరాముల చరితమొండె

పూజకై పుష్పసంపత్తి బ్రోవునేయ
 జానకీరామచంద్రులే కానుపింతు
 ధ్యానమందున రాముడే గానమందు
 రాముడే యన్నియెడలను రామమయమె.

1945 క్రీస్తుశకవత్సరమున వ్రాతముగించి రామకోటిలో
 బంధుకోటి తన్ను వెన్నంటిరా బండ్లపై భద్రాద్రికిఁ బ్రయాణ
 మాయె.

అట నని కాంచె రాముని - మహాబుమివందిత దివ్యనామునిన్
కుటిలదురంతదానవప్రకోపిత భీముని - దుర్వికార సం
పుట జయరామునిన్ భవవిమోచన సోముని - పూర్వజన్మ సం
ఘటన విలుంతనోద్భవితకాముని - సద్గుణసౌధధామునిన్.

కాంచి నమస్కరించి, కుతుక చ్ఛ్మనఁదెచ్చిన రామకోటి పూ
జించి పదాంబుజమృగల - భజించె బురాకృతకర్మ వీడ - నే
వించెను కొన్ని నాల్గొ చటిపొతల కాలము వెల్లఁబుచ్చియే
తెంచె కుటుంబమెల్ల జనుదేరగ వెంటను రామభక్తయై.

ఐహికభాగ్యభోగములు సొంతములన్న విరక్తి - శూన్య మీ
దేహమటన్న సూక్తి - సరిదేవుడ యేసుగడన్న భక్తి - లోకన
మ్మోహవిశ్లేషశక్తి - భవమూల విలుంతనకారణానుర
క్తి హితయోగభక్తి - వెలిగించె హృదంతరమందు జ్ఞానమున్.

భక్తిపారవశ్యమ్మునఁ బాయుచుండు
నప్పుడపుడు బాహ్యస్మృతి - యంతలోన
స్మృతికి వచ్చి రామా యంచుఁ జీరుచుండు
పతిన్, భద్రాద్రిరామున్ - బైటవడదు.

గంగాసంగమ మీసడించి, యమునాకొటిల్యమున్ రోసి, యు
ప్పొంగన్ లేని సరస్వతిన్ విడచి - పోపొమ్మంచుఁ గావేరి చెం
పంగొట్టిడిచి బ్రహ్మపుత్ర నొకక్రేవన్ - గాతమిం జెండి - కృ
ష్ణాంగొన్న త్యముగూడు సాగరుండు హంసల్ దీవి సౌధమ్ములన్.

పెనుమెత్త మహాయోగిని

కృష్ణాసాగరసంగమస్థలి మహాక్షేత్రమ్ముఁ గావించె శ్రీ
విష్ణుం, డయ్యెడ కేగుచేర నదియొప్పెన్ వేణుగోపాలుఁడ
కృష్ణస్వామి పవిత్రతీర్థమగుచున్ - గ్రీడింప హంసంబు ల
త్యుష్ణాహస్సుల హంసదీవియయి సొందుం గీర్తి క్షేత్రం బటన్.

సీతమ సంగమస్థలినీజేరి జలమ్ముల గ్రుంకులాడి సం
ప్రీతి నమస్కృతుల్ సలిపి - విష్ణుపదాబ్జములందు నిల్పె సం
పూతహృదంబుజమ్ము - నడిప్రొద్దొకయింతయొలుగువేళ తా
మాతనుగూడిచేరె తన మందిరమున్ ముదితాంతరంగయై.

నోముల నోచె నెన్నియొ వినూత్నవ్రతంబుల సల్పె నెన్నియొ
భూమిగలట్టి తీర్థముల పుణ్యపదంబులఁ జూచె నెన్నియొ
నేమియుఁ దృప్తిగాదు - ముదమెవ్వియఁ గూర్పపు-చెప్పలేని దే
దో మది కల్తవెట్టిడిని తోఁపదు మార్గ మెదాత్మశాంతికై.

శ్రీ

పెనుమెత్త మహాయోగిని

iii. బాలయోగిని

ఎనిమిది వత్సరంబులు గతించె ధవుం డిహముందొలంగి - రా
ముని భజించి భద్రగిరి బూరితియాయె వసంతయుగ్మ-మా
తనువొనరింపగల్గిన వ్రతమ్ములు నోములు పూజ లెన్నియో
దినములు నేసె; సీత కవి దృష్టిని గూర్చవు హేతువేమియో.

వ్రతములు పూజలున్ నరు పురాకృతకర్మల బూదినేయు - స
త్కృతులకుఁ ద్రోవఁజూపు-గలతీర్థములెల్లను గ్రుంక నవ్వి యా
పతితుల నుద్ధరించును - భవంబు దొలంగునె దాన - గానిచో
గతియెదియంచులోఁదలఁచిగాంచెభవాంతముయోగమందునన్.

ఆపయిఁ దండ్రి జీరి తన యాశయమున్ వివరింప సీత - హే
లాపురిఁజేరి కమ్ములకులప్రభు నప్పన నామధేయు న
ధ్యాపకు యోగమార్గ నిశితామలధీనిధిఁగాంచి తెల్పె సం
తాపము గల్గునట్లు పరితప్తుఁడు బ్రహ్మయ బిడ్డకోరికన్.

వల్లె యని యొప్పి యప్పనాహ్వయుఁడు నేరె
బ్రహ్మయునితోడ పెన్నెత్త పల్లెటూరు
ఆంధ్రదేశంబునన్ కృష్ణయందు దివ్య
మైన దివిసీమ భోగ్యభోగ్యముల భామ.

క్రీ. శ. 1947 సంవత్సరమున నభ్యాసకుఁడు.

మంచి దినంబొక్కటి పరి
కించి, వినాయకుఁ డలంచి కేఱ్ఱో డ్చరం
భించెను యమనియమముల గు
ఱించి యవియోగశాస్త్ర లిలఱిము లగుటన్.

యోగ మననేమి? అది దేని కుపకరించు?
దాని మార్గంబులెన్ని! సాధ్యమై మనకు!
సన్న ప్రశ్నంబు లుద్భవహాను పెక్కు
ర, కవి స్వప్నంబు యోగశాస్త్రంబునందు.

చిత్తవృత్తి నిరోధముం జెప్పినాఁడు
యోగమంచు పతంజలి - యోగమన్న
కర్మలెల్లఁగావించెడి కౌశలమ్ము
సఖిలమందు సమత్వమంచనియె గీత.

ఆత్మ పరమాత్మయందు వైకృత్యము సేసి
భవవిమోచనమందు పే ఫలము - యోగ
మార్గములందు ధ్యానకర్మ హత భక్తి
సాంఖ్యములపేర నివి నీకు సాధ్యమమ్ము.

చిన్నతనంబు నీది - సయిచెప్పిన యోగపథంబులందు న
త్యున్నతమైన సాంఖ్య మతిదుష్కర మాచరణమ్మునందు-నే
మున్ను ప్రసేషమిత్తు దినమున్ హతయోగమునందు నీకు - పై
నన్నియు నేర్వవచ్చును యఃమాదివిధంబుల నాలకింపుమీ..

యమ నియమాసన ప్రాణాయామప్రత్యాహార ధారణ ధ్యాన
సమాధు లనుపేర యోగంగము లెన్నిది - వానియందు.

సత్య మస్తేయము దయశౌచంబు బ్రహ్మ
చర్య మార్జవము మితభోజనము ధైర్య
ము, క్షమ మహరిగ్రహ మహింస మున్నగు యమ
ముల ననుసరింపవలయు యోగులు సతమ్ము.

వారిజాక్షులందు వైవాహికములందు
ప్రాణ విత్త మానభంగమందు
శుక్రసీతి దూటి శుద్ధసత్యమె గోరి
పలుకవలయు నిజమె - పలుకవలయు.

ఆటపాటలనేని హాస్యమునకేని
క్షుత్తు బాధించినంగాని చుట్టుముట్టు
నప్పువారకిగాని ప్రాణావసరము
నందెగాని యెవ్వేళ చౌర్యంబు దగదు.

చీమలైనను సర్పవృశ్చికములైన
మృగములైన శార్దూలాది మృగములైన
పౌరులేయైన ఖలులైన చోరులైన
దయకుఁబాతులు యోగి నిర్దయుఁడుగఁడు.

పెనుమెత్త మహాయోగిని

బాహ్యశౌచ మంతశ్శుచిత్వ మని రెండు
గతులు, వాన - శౌచము కాల్యకరణనిర్వ
హణము, పరిశుభ్రవస్త్రధారణము బాహ్య
శౌచ మంతశ్శుచ్యాస్తిక్యసమత యుగము.

మనసుచే వాక్కుచే కాయముననుగాని
సతుల పూరుషున్ పురుషుల సతులు గోర
కుండుటయ బ్రహ్మచర్యంబు - యోగమునకు
వారి యారోగ్యమునకు నాధార మదియ.

వైరియేయైన హితుడైన భార్యయైన
తల్లియయిన సుతులయిన తండ్రియైన
పాపియైన సద్గుణ పుణ్యవంతుడైన
సమత నెల్లరిజూడ నార్జవము తల్లి !

సాధుసహృదయ పాపిష్ఠిజనములందు
నర్యదాసీనమధ్యస్థులందు మిత్ర
బాంధవులయందు ద్వేషులొవారియందు
సమతనుండుట యొండె యార్జవము తల్లి.

మెండుగా భుజియించెడి తిండిపోతు
తిండిలేక ముప్పొద్దుపస్తుండువాడు
పవలు రేయి నిద్రించెడివాడు - సతము
మేలుకొనువాడు యోగి గాఁజూలడమ్మ.

కోరికలెల్ల ద్రుంచి సమకూరినదానను దృష్టినది యా
హారము రెండుభాగములు నానయి నీరము నొక్కవంతుగా
జేరించి యొక్కవం తెదియఁజేర్చక భోజనమందుచో - మితా .
హారముగా వచింత్తు మునులందఱు - నియ్యది మూచుచువుమీ.

అన్నిటికన్న సౌఖ్యమగునట్టి దహి స - జనంబు లెవ్వ రే
నున్నను నిన్ను నారికి భయంబొనగూర్చగ - తిట్టి కొట్టి యా
పన్నుల సేయఁబోక - పశుపక్షుల మానవకీటక బు లెం
దున్న దయార్ద్రబుద్ధి నవలోకనసేయగఁజెల్లు యోగికిన్ .

సౌఖ్యమేయైన మిగుల కష్టంబెయైన
కరడుగట్టెడి చలియైన గాడ్పయైన
ఘోరమృగసన్నిధినయిన కొండనైన
సల్లవలె ధృతి, యోగసాధనము తల్లి !

ఇతరు లిచ్చుదాని పరిగ్రహింపరాదు
తానె యాచించి గైకొన్నదానినైన
వలసినంత యనుభవింపవలయు దాని
కధికమైన చౌర్యము పరిగ్రహము కాదు.

యోగసాధనమందు మహిమన్నతగుణ
ము క్షమ, బాధలు కష్టముల్ పోరు లెన్నో
వచ్చుచుండు బాహ్యంతరవైరిసమితి
నుండి - యోర్పులేమి విజయ ముండదమ్మ.

పెనుమెత్తు మహాయోగిని

ఇంకఁ బదినియమముల వచింతు వినుము
తపము జపము సంతోషము దానము మతి
వ్రతము సిదాంతవాక్యశ్రవణము లజ్ఞ
యీశ్వరుని పూజ యా సిక్య మివియ తల్లి.

సాత్త్వికము రాజసము తామసమ్మటంచు
తపసునుంగూర్చి మూఁడువిధాలఁ బల్కె
గీత వేదోక్తకర్మలచేత నీదు
తనువు కృత్యింపఁజేయుటే తపమనంగ.

అదియు శారీరికము వాఙ్మయంబు మాన
సికము నా మూఁడురీతులఁ జెప్పుచుండు
బ్రహ్మచర్యము శుచి ఋజువర్తనమ్ము
దైవపూజ శారీరిక తపము తల్లి.

వేసేవేదాంగపఠన ముద్వేగరహిత
మయిన సత్యప్రియములు వాఙ్మయతపంబు
లాత్మనిగ్రహ మాన సౌమ్యత్వ శుద్ధ
భావములు మానసికమా తపమ్ము లండు.

యుక్తుడై ఫలమందు నాసక్తి వీడి
శ్రద్ధసేయు తపమ్మొండె సాత్త్వికమ్ము
చంచలము నస్థిరము దంభసంయుతమ్ము
సత్కరణవాంచితమ్ము రాజసతపమ్ము.

ఆత్మకుం బీడ చేకూర్చునట్టి పనులు
పరులకున్ హింస సమకూర్చుననులు గట్టి
పట్టుదలచేత గావించునట్టి పనులు
తామన తపస్సులందురు తారు మునులు.

వేదవేదాంగములనెల్ల విశ్వసించి
మంత్రపఠనఁచు సేయుట మహితజపము -
ఏది లభియింపఁ దానితో దృష్టి నందు
నాత్మసంతృప్తి సంతోషమంఘ్ర బిడ్డ! -

దానమైనను మూడువిధమ్ము లందు
దేశ కాల పాత్రమ్ములఁ దెలిసి ప్రత్యు
పకృతిఁ గావింపఁజాలని వారికొఱకు
సలుపు దానమ్ము నిజమైన సాత్త్వికమ్ము.

ప్రత్యుపకృతిఁగోరి ఫలమ్ముఁ బడయనెంచి
మదిని క్లేశమ్ముతో నిచ్చునదియ రాజ
సమ్ము దేశ కాలంహి తా సత్కృతావ
మానమునఁ జేయునదియ తామసము తల్లి.

ప్రియత వైదికక్రియల వర్తించుచు మది
నిత్యనైమిత్తికక్రియాసీకములను
వేదయుక్త విధి నిషేధ విధములేఱిగి
వానిఁ గావించుచుంటయే వ్రతము తల్లి.

పెనుమెత్త మహాయోగిని

కల శ్రుతిస్మృతుల పురాణములను విశ్వ
సించి ఈశ్వరు నమ్ము - టాస్తిక్య, మతని
పూజఁ గావింప నీశ్వరపూజనమ్ము
యోగపుఁగొలికిపూసలై యుండు నివ్వి.

ధర్మబద్ధముగాని వ్రతములఁ గర్మ
లం బ్రవేశింప సిగ్గిల లజ్జయంపు
వేదవేదాంగముల్ పురాణాదు లేవి
బలుకు సిద్ధాంత కావ్యశ్రవణము లవ్వి.

వాఙ్మనఃకాయములచే నెవారు వీని
నెల్లవేశలఁ బొలింతు, తల్లి! వార
లచిరకాలమ్మునందె సంయములుగాఁ గ
లారు మనసు బంధింపఁగలారు తుదిని.

తల్లీ యియ్యవి యోగబీజములు శ్రద్ధన్ వీనిఁ బాటింపుచో
ముల్లోకంబుల నడ్డులేదెవరికిన్ మూనాళ్లలో యోగమే
తెల్లంబో బయి నప్తసిద్ధులును సిద్ధించున్ నశించున్ భవం
జెల్లన్ బ్రహ్మపదంబు లభ్యమగు నింకేముండు నామోదటన్.

అటువదిదినాలఁ బండు ధాన్యంబు యవలు
గోధుమలు పెస లాఙ్యమ్ము క్షీర దివ్య
నీరములు వెన్నయుం బంచదార తేనె
పంచశాకముల్ కలకండ. ముచిసాంటి
చేతిపొట్ల భోజ్యమ్ములు సిద్ధులకును.

పుష్టి నొనగూర్చు ధాతుప్రపోషణమ్ము
నిచ్చు మధురపదార్థముల్ స్నిగ్ధములు మ
నోభిరామరుచ్యంబులు యతికి నెందు
భోజ్యములు, దదన్యమ్ముల ముట్టరాదు.

చేదు కార ముప్పు పులుసు చేదు మాంస
ముం బెరుగు ముచ్చగ తిలలు పులిసినట్టి
కడుగునీ క్షౌరుకూరలు కల్లు చేగు
పండ్లు లవలుల్లి యింగువల్ వలదు కుడువ.

వండి చల్లార్చి వెండియు వండినట్టి
వంటకము లాజ్యహీనముల్ పనికిరావు
తిట్లు జొన్నలు సీచధాన్యమ్ములైన
నెట్టి తీక్షణవస్తువులైన ముట్టరాదు.

దుష్టజనసహవాసమ్ము ధూమపాన
ము, రతి వేకువస్నానంబు నిరతమున్ బ్ర
యాణమున్ సేయుట యుపవాసాదు లెవియుఁ
బూనరాదు యోగాభ్యాసమునకు ముందు.

బుడుతఁజేయైన మిక్కిలి ముదుకఁడైన
రోగియైన దుర్బలుఁడైన యోగబుద్ధి
శ్రద్ధ నభ్యాసముంజేయ జను నటండు
సత్యదూర మీమాట - వాస్తవము వినుము.

పెనుమెత్త మహాయోగిని

యువకు లారోగ్యవంతులు యోగశాస్త్ర
పరిచితుల్ నల్పదేండ్ల పైఁబడనివారు
నేర్వవలయుఁ గురుముఖతనే తదన్య
మెద్దియైనఁ గష్టమ్ముల నిడును వారి.

శాస్త్రసతనముగాని కామాయవస్త్ర
ధారణముగాని యోగకథనముగాని
యెవని యోగి గావింపఁబో విప్లసిద్ధి
గలుగు నీకు యోగాభ్యాసకలన నొండె.

జనసంగత్య మధిక భో
జన మాయాస మొనగూర్చు శ్రమ చపలత్వం
బు నిశిత నియమగ్రహణం
బు నువన్యాసములు శాత్రవులు యోగులకున్.

స్తోత్రకాల శీతలోదకస్నానములు రాత్రిభోజనము ఏక
భుక్తముపవాసము ఫలసర్వభక్షణములు నియమగ్రహణములు
యోగాభ్యాసమునకు విరోధులు.

తత్త్వమున కొంతజ్ఞాన ముత్సాహము, దృఢ
నిశ్చయము సాహసము ధైర్యనిశిత మఖిల
మనుజసంగపరిత్యాగమనిన యాఱు
నుపకరించెడి మిత్తులై యోగమందు

యోగతత్వతీయాంగమైన యాసనము హతయోగప్రాధాన్యము. చతురశీత్యాసనములతో వసిష్ఠాదిమహర్షులు మత్సేంద్రాదియోగులు జనకాదిరాజర్షులు హర్షించినవి నాలుగు. ఈ యోగాసనాదులకు ముందు, దానికి యోగ్యస్థానము మతలక్షణ మాసనప్రయోజనము నెఱుంగు టావశ్యకము.

సంతతరాజ్యవైభవచు చారుసుభిక్షము ధర్మరక్తి ని
ద్భింతనుండు పాలకుల త్కేత్రములందు భనుప్రయోగప
శ్చింత తిలాగ్ని సీరహితావనిఁ గవ్వములేమి లేని యే
శాంతమతమ్మునందు మునికాండము లుండగనాను సోదరీ.

ద్వార మొకండు చిన్నది-గవాక్షము లేనిది - యెట్టి జంతుసం
చారముగాని లేనిది - విశాలముగానిది యెత్తుపల్లముల్
చేరని నేలగల్గినది - చెంతను బావియు ముందువేది స్త్రా
కారము చుట్టునున్నయదిగా మత ముండవలెన్ సహృదరీ.

గోమయసాంద్రలిప్తమతి గుప్తమునైన మతమ్మునందు చిం
తామమకారశూన్యత సతంబు వసించి గురూపదేశ భో
ధామృతమార్గగామియయి తానొకయోగము నభ్యసించనా
సీమముతో, దదన్యము మనీషులు సుంత దలంపరాదు సూ.

స్తైర్యాయురారోగ్యాంగలాఘవసిద్ధిలు యాసనప్రయోజనము
ఇంక చతురశీత్యాసనముల పేరులు వినుము:

స్వస్తిక, గోముఖ, వీర, కూర్మ కుక్కుటోత్తాన, భను
మత్సేంద్ర పశ్చిమతాన మయూర శివ సిద్ధ పద్మ సింహ భద్ర

సుఖ (మత్సేంద్ర మతాంతర) సిద్ధలు, అర్థవద్ధ మత్సేంద్ర
 వద్దలు, గోరక్ష సిద్ధోత్థితవివేకలు) సిద్ధజ్ఞేమ (వామదక్షిణ)
 శాఖలు, వామదక్షిణ పానాపానగమనలు ఉత్కటి ఉత్కట
 బద్ధమోని పవనముక్త (మంమూక ఉత్తానమగమనలు) వామ
 దక్షిణపాదపవనముక్తలు గిర్భపానాపానసమాన ద్విపాద
 సీర బైదన టిట్టిభ అంగుష్ఠ (వామదక్షిణలు) కానుదహన
 గ్రంథిభేదన (వామదక్షిణనక్రలు) వామదక్షిణజానులు మత్స్య
 పర్వత ప్రాథ కోకిల ఆనందమందిర ఖంజన వాతామన ఖండ
 వీరన సనన నిశ్వాస శ్రిష్టగతి అస్థిపాక పూర్ణపాక వామదక్షిణ
 పాదలు కపాల అర్థముక్తహస్త హస్తవృత్తులు, ఏకపాదవృత్తు
 తాడన, ఊర్ధ్వసంఘాతపాద ఊర్ధ్వపద్మ అధ్వజేష్టక శలభ
 ఉపధ ఉష్ప్రభుజంగ (వామదక్షిణార్థపాదలు వామదక్షిణభుజులు
 వామదక్షిణసిద్ధలు వామదక్షిణహస్తచతుర్జాగాలు గగనప్రాప్తి
 ద్విపాదపార్శ్వ సర్వాంగాసన వామశ్వాసగమన దక్షిణశ్వాస
 గమన (దక్షిణపాదధీరవామపాదధీరలు దక్షిణ వామపాదవివ
 నలు దక్షిణవామహస్తభయంకరలు ఆర్కకథనుష ఊర్ధ్వదమ
 చక్రహంస అర్థశవ వామహస్తభుజ దక్షిణహస్తభుజ హస్త
 భుజ పూర్ణపాదత్రికోణ వామత్రికోణ దక్షిణత్రికోణ సక్షిణ
 పాద త్రికోణ వామపాదత్రికోణ పూర్వతర్కయోగనిద్ర వామ
 తర్కదక్షిణతర్క కూర్మ అర్థకూర్మ ఉత్తానకూర్మ దృఢాసన
 దక్షిణాసన వామాసన దక్షిణచతుర్థాంశ పాద వామ చతుర్థాంశ
 పాద దక్షిణపాదసిర వామపాదసిర లోలభేకనము లనునవి.
 ఇందు ప్రాణాయామమునకు పద్మసిద్ధసుఖ స్వస్తికలు ముఖ్య
 ములు.

యమనియమము లెవారలకైన సమమె
మతము నూత్త మరణ్యసీమలను కొండ
గుహలను నదీతటమ్ములఁగూర్చ సాధ్య
రహితమాట నీదు గృహంతరమున నిలిపి.

గది యొకటి నాల్గునెపుల గాలిరాని
యటల నిర్మించి చానికి స్వల్పహార
ము నొక నిలుపుచి యాసనము గదిమధ్య
నుంచవచ్చు, బోహణము నుంకరించు.

ప్రథమ మందాసనముల సర్వంబు నేర్వ
వలయు రెండుదృష్టుల మూచుబంధములను
దెలిసి పెనుక ప్రాణాయామ కలన మెఱుంగ
నీ య భిమతమ్ము సాధించునేర్తువమ్మ.

ఇటుల వచించి, యాసనము లేవిధి వేయఁగ నానా చూపి కొ
న్నిటిఁ, జన సప్తనాహ్వయుఁడు హేలకు, నీతయు నభ్యసించె న
న్నిటిఁ గడుకొద్దికాలమున, నేర్చె మఱింకఁ గొన్ని-యొజ్జ యె
ప్పటివలె నేగుడేరఁ గనువట్టె నమంచితదీక్ష నీతలో.

వలుపురు గ్రామవాసులు స్వబంధపులుం బరికింప నీత ని
శ్చలనియమంబుతోడఁ గడఁచుకొగ నిర్వదియెన్ని దాసనం
బుల నిపుణత్వమున్, గురువుమున్నున నేలిడిచూడఁజూపెఁ, గాం
తలు సహితమ్ము యోగసమతన్ మగవారికిఁ దీసిపోదురే.

అప్పున చెప్పె నాఁడు ప్రజలందఱ ముందట సీత యోగవుం
గుప్ప-ప్రవర్తనంబు గడుగొప్ప-జయించును వెన్నుతిప్ప - యే
ముప్పును లేక సాంఖ్యసథముం బయనించెడు నెల్లరోప్ప - నె
ల్లప్పుడు దివ్యతేజమును నాహుతిసేయును చొప్పదోసముల్.

లిలియకాదు భావి దనయద్భుతమైన మహత్తరజూపు - దే
హాంతరమందు వెల్పుడు ననన్యసుగంధవితానపంక్తి - యిం
కెంతయొ శక్తియున్నయది యీపెవళమ్మున - సీమెకింక జ
న్మాంతరమంచు లేదు మరణంబయినన్ లభియింపఁ బోదెకన్.

కొద్దికాలముననే యీమె సహస్రారమునుండి యమృతము
మీకుఁ జూపింపఁగలదు. తల్లిదండ్రుల జన్మము ధన్యము. అని
చెప్పి గురుం డేలూరున కేగె.

ఎనుబదినాలుగాసనము లెల్ల శ్రమించి గ్రహించి తానవై
చెనుబ్రజమోదమంద, నతిచిత్రమటంచును పెద్దలాడ - పెం
చిన తల్లిదండ్రు లాపె వగ చిత్తముగా బరికించి సంతసం
బును గొన, కొద్దికాలమటు బుద్బుదమటులనేగె నాపయిన్.

పూర్వజన్మల పాపముల్ పలాయనమయ్యె
నాఁటి సత్కృతులు మిన్నంటఁజొచ్చె
వస్తునిత్యానిత్యభావమ్ము స్ఫుటమాయె
స్వస్వరూపజ్ఞాన పరిధి మించె

మోహభయవిచారముల్ తు త్తినీయలాయెఁ
 బరమాత్మపై దృఢభక్తి గలిగె
 సంసారపున్ మిథ్య సర్వమ్ము గన్నట్టెఁ
 బతిమీఁది వగ పటాపంచలాయె

కర్మబంధములు విడిచినకతన, భావ
 మందు నిత్యసత్సంకల్ప మబ్బుకతన
 క్రోధరాగవిద్వేషముల్ గూలుకతన
 దివ్యశక్తి గలుగ జ్ఞానదీపమబ్బు.

తొలివీజంబులు పూర్ణయాహ్వాయుని సుద్దుల్-రామసంకీర్తనం
 బులు లేమొల్కులు, నప్పనాఖ్యకథనంబుల్ చెట్లు యోగాసనం
 బులు పత్రంబులు స్రాణశిక్షణము పూవుల్ నిర్వికల్పమ్ము కా
 యలుగా విందు లభించెఁ నీతమకు బ్రహ్మజ్ఞానపుం దోటలో.

తనివింజెందని దేహగేహమున నాత్మజ్ఞాన దీపమ్ము ని
 త్పెను పూర్ణయ్య పురాకృతాఘతమముల్ విచ్చిన్నమైపోయె నా
 త్మ నిరాలంబ నిరూపణంబచట నాద్యంతమ్ముఁ జూపట్టె - న
 వ్వున యోగాసన తైలధారలబలం బాదివ్వె వెల్లింపఁగన్.

క్రీ. శ. 1948 వ డిశంబరుమాసమున 15 వ దినంబున

సతి రంగమ్మ యిహమ్ము వీడ, నిడయోషాజ్ఞాసహార్థమ్ము దా
ప్రతిసంతసర మెల్లరంబిలిచి విద్యత్పూజ గావించు న
మ్మతి, నప్పన్న ప్రసిద్ధభక్తిమహిమన్ మన్నించి మూటాడగా
సతి సీతమ్మను గోరె నాడతడు సత్సంకల్పమై యుండుటన్.

పశ్చిమగోదావరీమండల మాండలికేతరగ్రామములనుండి
యేతేరిన గురుబంధుచ్ఛాత్రు లొకవంకను, ఆహ్వానమున నేతే
రిన బ్రహ్మయ కుటుంబబంధుమిత్రు లొకప్రక్కను, హేలా
పురీ విద్యజ్ఞనంబు మఱియొక సభాంగణమునను నాసీనులై
వీక్షింప, తత్సమీమాంశలికకరగ్రాహి యగ్రాసనాధిపత్యము
వహింప, తత్సమీమణి నామభాగంబునను ప్రభుత్వమాండలిక
వైద్యాధిపతి దక్షిణభాగమున నుండ, సభోన్నతస్థానమున నిల
బడి సీతమ్మ యిట్లుసన్యసింప దొడగె.

ఓ సభాసదులార! నా యోషినంత

నే నెఱిగినంత వచియింతు - నేను పిన్న

దాన విద్యావిహీనను - తగిన శక్తి

లేనిదాన ప్రేమ నిది యాలింపరయ్య.

భారతదేశమెల్ల మనవారలెఱింగినదే కదా - మహా

భారత మెల్లవారలును పారణసేసినదేకదా - యితే

వ్వారికి హైందవోన్నతిని భారత భక్తి గుఱించి చెప్పనా

తీరని భారమైన గురుదేవుని పల్కులు మీఱ శక్యమా.

రామాయణ గ్రంథరచనలో వాల్మీకి
 భక్తిపీఠము లుంచె భరతభూమిన
 భాగవతపురాణ పఠనలో పోతన
 నార్ద్రమ్ముసేసె భక్త్యంకురములు
 భద్రాద్రిరామ కైవారమ్ముపేరిట
 గోస పెంచె నా కొద్దిమొలక
 మును గీతగోవింద మనుపేరఁ బోషించి
 జయదేవుఁ డోమె వృక్షమ్ము సుంత

నారదుడు శంకరుడు కబీరు లాది
 భక్తవరులెండఱో దానిఫలము గొనిరి
 భక్తి నెఱుంగని నరుఁడు విశ్వమున లేడు
 భారతీయుఁడైన మఱి యెవ్వండునైన.

భక్తి పథం బలిసులభము
 ముక్తి పడయ సాధనంబు మల్లోకములన్
 భక్తియు నొక యోగం బా
 సక్తిని సాధింపరయ్య సభ్యులు మీరల్.

యోగమార్గమ్ములన్ భక్తియోగ మొకటి
 జ్ఞానమార్గమ్ము కర్మయోగమ్ము భ్యాస
 పథము హాతయోగమంచు నాపైనిగలవు
 ఏదయినఁగాని ముక్తి మీ కీయఁగలదు.

సలుకవలె సత్య మొక్కటె, వలగు హింస,
బ్రహ్మచర్యమ్ము ముఖ్యమ్ము, పరునిసొంత
ముట్టరాదు, చేయుడి నితఁగోచనమ్ము
శుచిగ నుండు డెల్లరి ఏయఁబూడవలయు.

దానమొందుడి వీడసాదలగు, జపము
తపము నేయుడు సంతోష మెప్పుడు వలయు
దేవుఁ డున్నాఁడు, లేడన్న తెగులు తగదు
విశ్వసింపవలె పురాణ వేదములను.

బాహ్యకౌచ మంతశ్శుద్ధి పట్టునడిచి
నాయురారోగ్యములుగల్గు మాయదొలఁగు
చివర, హతయోగ మభ్యసించెదరయేని -
యోగమార్గమ్మె ముక్తి, వేటొందులేదు.

సంతసమొండెనిల్చును విచారములెల్లఁ నృశించు, మీదు దే
హాంతరమందు వెల్వడు నవాఙ్మసుగంధపరీమళంబు మే
ధాంతరసీమనున్న యమృతంబు న్రవించెడినోట - నన్న ని
ర్ఘాతముతో సదస్యులు సకాపక సద్విధి నీత నయ్యెడన్.

అంత

నీతమనుండి వెల్వడ విచిత్రసుగంధసమీరబాలసం
ఘాతము, సర్వసభ్యులకు గౌరవమంతజనించెఁ బై సభా
నేతకు వాయి వెల్వడు ఘనీతవినూత్నఘనామృతంబు దా
జేత నొసంగె నీతమ, రుచింగని హర్షమునందె నాతఁడున్.

కరతాశధ్వను లెగ సం
బరమంటె, సభాధినేత బ్రహ్మనందం
బొరయగ సభికులతో ననె
నిరుపమయా బాలయోగిని యనుచుఁ బ్రీతిన్.

జయ జయ బాలయోగిని ! విషాదవిలుంతన కార్యదక్షిణీ !
జయజయ బాలయోగిని ! శుషారవికాసయశోవిలాసిని !
జయజయ బాలయోగిని ! ప్రశాంతమనోహర మోక్షదాయిని !
జయజయ బాలయోగిని ! విశాలహృదంబుజమానినీమణి !

అనుచు హేలాపురీ సభ్యు లఱచునంత
హర్షముం బొందె నప్పనాహ్వయుఁడు - దల్లి
దండ్రుల సహూదరులఁ జీరి ధన్యవాద
ముల వచించి కరగ్రాహిపురికి వెడలె.

ఆపయి నచ్చటనున్న జనములో.

పెనుమెత్త బాలయోగిని చక్కనౌ నున
న్యాసంబుఁ గావించె ననెడివారు
మల్లికాసుమగంధ మెల్లెడ వ్యాపించె
నాపె నిచ్చినచోట ననెడివారు
మెదడునందున్న యమృతము వెలికిఁదెచ్చి
యందఱి కెచ్చెనం చనెడివారు
వదనమందుండి దివ్యప్రభల్ వెల్వడఁ
గనులఁ జీకటిగ్రమ్మె ననెడివారు

పెనుమెత్త మహాయోగిని

అట్టి భాగ్యమ్ము మనకబ్బదనెడివారు
మనదు జన్మ సఫలమాయె ననెడివారు
పాపములు నశించె నటంచు బలుకువారు
గాఁగ నూరూర సీత ప్రఖ్యాతి యెసఁగె.



శ్రీ

పెనుమెత్త మహాయోగిని

iv. సదాయోగిని

సంయములకుఁగాడె సాత్వికాహారంబు
నా, రుచులెల్లఁ బోనాడవిడిచె
పేదకులేని యామోదమా తనకంచు
నేకభుక్తయగుచు నేలఁబండె
వీసయే దైవంబు నా డయ నన్నదా
నమ్ముతో వస్త్రదానమ్ము నేసె
హరి యొక్కఁడే భవహరుడంచు గీత నా
రాధించె మదిని నిరంతరమ్ము

స్థాణములు వాయుభుక్తి నిల్వఁగలవంచు
మూఁడునాళ్లపై నొకపూట భోజనమ్ము
సలిపె - పయివారమున కొక్కసారి చేసె
సంత్యమందున మానె నయ్యదియుఁ గూడ.

ఫలము లొండె భుజించె నాపైని - కొంత
కాలమేగ నీరముల నాడలి నడంచె
నదియు మానెను గొన్నాళ్లపిదప - గాలి
యొండె తిండిగా జీవించుచుండె దుదిని.

దిశలు పరికింపఁబోక, తదీయదృష్టి
నిలిపి నాసాగ్రమందు, నిశ్చల మొనర్చి,
మూఁడుతలులఁ బ్రాణాయామముం బొనర్ప
సాఙ్గాసించెను సీతమసాధ్వీ యపుడు.

చిత్తశుద్ధిని దన కుడిచేతి బొటన
వ్రేలిఁ గుడిచి క్కు రంధ్రమ్ము బిగియఁబట్టి
యెడమ ముకుబెజ్జమున గాలి నెల్ల నెమ్మ
దిగను లోఁబీల్చె నూపిరితిత్తు లుబ్బ.

శక్తికొలఁది లోఁగొన్న శ్వాసమ్ము నిలిపి
పూర్వవిధి కుడిరంధ్రమ్ము బొటనవ్రేల
బిగియఁబట్టి నెడమ ముకుబెజ్జమునను
మెల్లమెల్లఁగ నెడలించె నెల్లగాలి.

గాలి లోనఁబీల్చుట పూరకం బటంచు
గాలి విడిచిపెట్టుట రేచకం బటంచు
గాలి లోననిలువఁ గుంభకం బటంచు
నన్నిగూడ ప్రాణాయామమంద్ర మునులు.

ప్రీతి, పూరక కుంభక రేచకములు
మూఁడుమాసముల్ గావించె - నాడి శుద్ధి
యయ్యె - దేహమ్ము లాఘవమయ్యె - ప్రజ్వ
రిల్లె యోగాగ్ని చిక్కె శరీరమెల్ల.

పెనుమెత్త మహాయోగిని

కారణజన్మ సీత; యవకాశము సిక్కెను నేటి కిట్లు సా
ధారణవంశమందు నవతారమునెత్తి గ్రహింప యోగపున్
సారమునెల్ల - చెడ్డయును సంభవమాయెడి మంచికన్న సం
సారులమాట నిక్కువము మానిని మానవజీవితంబునన్.

యోగసిద్ధి లభించె - వాయువు తదిష్ట
రీతి నెవ్వేశ నిలువనేరిచె - నయి నొన
గూడ నామెకు కేవల కుంభకమ్ము
పూరకము లేక రేచకము గనరాక.

యోగపుకాలమందు నవయోగిని ముమ్మొదటన్ భరించె స్వే
దాగమ మాపయిన్ జెమటతైలమురీతిని రుద్దె దేహపున్
భాగములందు - యోగపరిసక్త్యదశన్ గనుపింపదాయె స్వే
దాగమ మింతయేని - జడతాల్పుల కేవి యసాధ్యమా నిలన్.

వాయువు మెల్లమెల్లగ నపారముగా భరియింప లోన ద
త్కాయము గంపమంది వడకం దొడగెన్ విపరీతరీతి - నా
పై యతిలాఘవంబగుచుఁ బర్విడె కప్పవిధాన - నింక నా
వాయువు గొంతబెల్చె నటుపై నెగసెన్ బులుగట్లు నింటిలో.

సర్వవిఘ్నవిదూరమ్ము సకలదోష
నాశనకర మోంకారమంత్రిమ్ము - సీత
పూని కేవల కుంభకమున జపించె
ప్రతిదినమ్మును నాల్గుకాలమ్ము లందు.

న దా యో గి ని

ఇంద్రియార్థమ్ము లాసించు నింద్రియములఁ
గదలనీక, కేవల కుంభకమ్ము నందు
స్థాణము నిడి, ప్రత్యాహారఫలము వడసె
యోగసాధన మధ్యమం దొక్కనాడు.

కురుమద్దాలి యటన్న గ్రామమున లోకుల్ మెచ్చ బం
దరు రస్తానయి నిల్చె నాశ్రమము - వందల్ పేలు కీఠింప వ
త్తురు నిత్యమ్ము - అదీయదర్శనమునం దొల్లింటి పాపమ్ము లా
విరియై పోవునటంచుఁ దండ్రి కిదితెల్పెన్ సీత యుత్కంఠతో.

పంచమజాతిఁబుట్టి విభవమ్ము సమస్తము రోసి దేహపున్
వాంఛలఁద్రెంచి మృత్యుజననమ్ముల మిధ్యగ్రహించి భావి యో
చించి యనాథనాథుఁ నొక చిన్మయు సీత్యరునందుఁ గాంచి కా
మించి భజించె పిచ్చనుశ్రమించిగ్రహించెను మోక్షధామమున్.

ప్రజలం జేర్చు నిరంతరం బచట శ్రీరామావధూతాఖ్య భా
వజసాఖ్యంబులు బుద్బుదంబు లిహమప్రాశస్త్య మీ దేహమై
నజగంబందు నశాశ్వతంబ యొక మూనా శ్చైవ జీవింపఁబో
దు జనం బివ్వి దలంచి యుబ్బదగునా ధూర్తాత్ములం చాడెడిన్

ఎందఱో భూమిదేవులు మఱెందఱో క్షత్రియ వైశ్య శూద్రు లిం
కెందఱో రైతుబిడ్డలు భజింపగ, నున్నతరాజసేవకుల్
కొందఱు నిత్యదర్శనము గోరి వసింపగ, దేవదూత యం
చందఱుఁ బల్క పిచ్చమ యహర్నిశలుం బ్రజ దిద్దు నచ్చటన్

పెనుమెత్త మహాయోగిని

ఏనొకసారిసోయి జగదీశ్వరి పిచ్చమఁ జూచినట్లు - నే
దైన గురూపదేశమని యామె వచించిన దాని శీర్షమం
దూని మదీయజీవితము యోగపథమున నుంతు - దివ్యమా
ర్గానలమందు పాపనిచయంబు సమస్తము బూదిసేసెదన్.

అనుచు బాలయోగిని స్వీయ జనకుతోడఁ
బలికె - సంతగృహిణిఁ గొంచు బ్రహ్మయాహ్వా
యుండు నేర్చెను సీతమ బండిలోన
నేశ్రమయు లేకయే పిచ్చమాశ్రమంబు.

డాబాయొక్కటి దానిపైని గది గోడల్ లేకయే దొడ్డి యం
దే బీరమ్మునులేని ఛాత్రులు సదానిర్వస్త్రుయై వారికే
దో బోధించుచు నున్నతాసనమునం దున్నట్టి వృద్ధావధూ
తా బాలాంబిక గాంచి సీత పదపద్మంబందు వ్రాలెన్ వెసన్.

అచ్చెరువందె పిచ్చమ - ముఖాంచిత దివ్యవినూత్నకాంతికిన్,
మెచ్చె దదీయనిష్ఠకు, నిమిలిత దివ్యదయార్ద్రదృష్టికిన్
ముచ్చెమటల్ జనించె, నరమోడ్పు కనుంగవ హర్షబాష్పముల్
హెచ్చె, ప్రకంపితాంగ యయి యేమొ వచించెను సీతమెల్లగన్.

దివ్యసమాధినున్న శరదేవత మెల్లగఁ గన్నువిచ్చి వా
స్తవ్య కథావిధాన ఫలితమ్ము నెఱింగి వచించె “బిడ్డ! సం
స్తవ్యము నీదుమార్గము విషాదకుఠారము ముక్తిమార్గ సం
భావ్యము పూర్వపాతకనివారణమార్గము జన్మశూన్యమున్.

వదలగఁజోకుమమ్మ యిది పండినవారలకు స్లభింపఁజో
నిది సులభమ్ముగాఁ దొఱికె నీకు సమాధిని గోరివచ్చి తీ
వదియు లభించు సత్వరమె-యైన మదాశ్రమముదు నుండి కొ
న్నిదినము లద్దినేయఁదగునే తనయా! నవబాల మోగినీ.

పండెను నీదుజన్మ మింక భావిభవంబులు లేవు నీకు - నీ
వుండిన యిల్లు వీడి యటనున్న మఱొక్కగృహంబునందు వే
ఱొందు గదిన్ సృజించి యటచుండుముయోగసమాధియందు బ్ర
హ్మాండము విచ్చినన్ గనుల నయ్యదిచూడకు మేలుగ్గలెడిన్.

నా యువదేశమును గొంత వినుము. మనస్సు కామ క్రోధ
లోభమోహమదమాత్సర్యాది షడ్గుణంబులఁ జిక్కి దుఃఖ
మయభోగంబుల సుఖంబులుగా భావించి సంసారసముద్రమునఁ
బడి యజ్ఞానముచేఁ గప్పఁబడి పుణ్యపాపములఁ జిక్కి స్వర్గ
నరకంబు లనుభవించి పునర్జన్మమునందుచున్నది. అట్టిదాని నీ
వరికట్టితివి. ఆ మనస్సుబ్రహ్మనిష్ఠయందు సంకల్పశూన్యఁజేసిన
బ్రహ్మానందమందఁగలవు. అదియే ముక్తి. రాజయోగి బ్రహ్మ
జ్ఞాని మనస్సంకల్పముల విడచి నిర్వికల్పముల బొందనంత
వఱకు బ్రహ్మనిష్ఠ నభ్యసింపవలయు. శాస్త్రాభ్యాసమున
బ్రహ్మజ్ఞానము రాదు. అది బ్రాహ్మణత్వమున సిద్ధించును.
బ్రాహ్మణత్వమన్న అరిషడ్వర్గ నాశనము. ఇంద్రియనిగ్రహణము.
నిరాశ. శాంతి. శ్రద్ధ. విశ్వాసము. శమదమాది షడ్గుణసంపత్తి.
ఆత్మస్వరూపము. అహంకారరహితము. జన్మము - బ్రాహ్మ

ఋనిఁ జేయదు. హారమునందలి దారమువలె షరమాత్మ యన్ని జీవుల హృదయమందునున్నాఁడు. అదియే షరమసూత్రము. యజ్ఞోపవీతము. ఈసూత్రమే గురుముఖతః నెఱుంగఁదగినది. ఇది పరమరహస్యము. షరమ గోప్యము. దీనిఁదెలిసి యభ్యాస మొనర్చుము. ఇదియే సంప్రజ్ఞాతనమాధి లేక సవికల్పసమాధి. ఉచితరీతి మతముస్థాపించి యొకపున్నమనాఁటిరేయి 7గంటలకు పద్మాసనమున గురూపదేశమును భ్రాకుటి నిలిపి దేహస్రాణధనముల గురునకర్పించి చిన్మూర్త సోఽహమ్మను మంత్రముతో ప్రాణాయామ మొనర్చును. కొంత యభ్యాసాననంతరము మంత్రము నిలిచిపోవును. అపుడు నీవు అసంప్రజ్ఞాతనమాధి యను నిర్వికల్పసమాధిఁ బ్రవేశింతువు. - సోఽహం'మంత్రము మఱచి మనోబుద్ధుల బంధించి సర్వమును మఱచి మనస్సును బ్రహ్మమందు లయించి తానే తానయి, తన్మయుఁడై కేవల చిన్మయుఁడై సాక్షిమాత్రముగా నుండుట నిర్వికల్పమును అసంప్రజ్ఞాత నమాధి. చిత్తవృత్తు లాఁగియున్నను తత్త్వనిజస్థితి యెఱుంగునకల్పమున్న సవికల్పము (సమాధి) అది లేకున్న నిర్వికల్పము. అపుడు బ్రహ్మసాక్షాత్కారమగును. బ్రహ్మైక్యమగును. బ్రహ్మతో నీకు భేదముండదు. సంకల్ప వికల్ప శూన్యమగును. బిడ్డా! పోయిరమ్ము.

అనుచు భావిఁ దెల్పిన పిచ్చమావధూత
కొక నమస్కారము నిడి గురూపదేశ
మంది యచటి యోగవిధాన మరసి సీత
చనియె నింటికి నామె దీవనలఁ గొంచు.

శ్రీరామ నేవికాశీర్వాద మొక దృఢ
 సంకల్పమాచుఁ బ్రోత్సహమొసఁగ
 మలమూత్ర శూన్య మాఁకలి సుంత లేమియు
 నన్నియామముల సాహాయ్యమిడఁగఁ
 గోరి చేయించిన దారు బోషాణంపు
 టునికి యోగాభ్యాస మినుమడింప
 కృతనిశ్చయం బతిదృఢఁడై వైరాగ్య
 మాత్మసంయమము సాయమ్మునేయ

నుజ్జ్వలమగు ప్రాణాయామ మూని నాల్గు
 మాసములు సవికల్పసమాధి నుండె
 చలనరహిత కటిప్రదేశంబు గాయ
 పడియెఁ జీమలందుఁ దమి నల్గడలఁ దిరిగె.

దేశమందలి గాయాల దృష్టిలేదు
 పట్టిపీల్చెడి చీమల బాధలేదు
 స్వీయదేశమున్నదొ లేదొ స్పృహయె లేదు
 యోగిని సవికల్ప సమాధి నున్న వేశ.

గాయములెల్ల మానె సవికల్పసమాధిని వీడి సుంత కం
 దోయిని విచ్చి గాంచఁగఁ దనూలత, మందుమాఁకులున్
 వేయఁగలేదు-వైద్యులను బిల్చిన జాడయులేదు-యోగపున్
 మాయ నెఱుంగశక్త్యమె జనంబుల కెన్నఁటికైన ధాత్రిలో.

ఇది పరికించిన తల్లిదండ్రులు.

పెంకుటిమండువా గృహము వీడి కుబేరదిశంగలట్టి యే
వంకలు లేనియింట నలుస్రక్కల తట్టులనిల్చి వానిపై
నింకొకదానిఁజేర్చి యొక యెత్తిగు బల్లను లోన నిల్పి న
ల్వంకల మెత్తి యా గదిని భద్రమొనర్చిరి యోగవృద్ధికై.

మూడుగజాల బారు నొకమూరెఁడు తక్కువయా వెడల్పు నె
త్తేడడుగుల్ గలట్టి గది యయ్యది-బారెఁడు బారులెక్కకున్
మూడడుగుల్ వెడల్పు నొకమూరెఁడు నెత్తుగలట్టి బల్లపై
లే డజినమ్ము నుంచి గదలించిరి సీతమ నా సమాధికిన్.

బైటఁ దాళమ్ముఁ బెట్టి రెవ్వారలైన
నామెఁ జూడరాదంచు - పద్మాసనమున
వస్త్రశూన్యయై యే జంతుబాధలేక
మఱచె మెయి సవికల్ప సమాధియందు.

చికలి దస్పలన్ మఱచి యాత్మవిరోధుల వడ్డుణంబులన్
గూకటివేళ్లతోఁ బెరికి కోరికలగ దహించి ద్వంద్వపున్
మూఁకల నుగ్గునేసి యరమోడ్పు కనుంగవ నేకదీక్షతో
భ్రాకుటిఁజేర్చి సీత మనమున్ బరమాత్మను జేర్చు నిత్యమున్.

దినములు వారము ల్పైల లలిత్వరితమ్మున నేఁగె నా సమా
ధిని-కలబాహ్యపున్ స్మృతి గతించె-మనం బొక బ్రహ్మమందెని
ల్పను-లభించెఁ గోరినది-లీలయె నిశ్చయమాయె-రామద
ర్శన మొనఁగూడె-యోగము పురాకృతపాపవిలుంతనమ్ముగా.

న దా యో గి ని

నల్లమబ్బలవన్నె పెల్లు పొల్లుగఁజేయు
నల్లని మేని యందమ్ముతోడ

తెలితమ్మిరేకుల గిలిగింతలిడిసాకు
చారెఁడు కందోయి తీరుతోడ

మిరుమించు తొలిమబ్బు మెఱుపుతీవను నవ్వు
మించుకడాని పైపంచెతోడ

అలప్రాద్దురేకల తులకింపజాలెడి
వక్షంపుజిగి కొస్తుభమ్ము తోడ

తమ్మిచూలి పునుకతాల్పు దక్కినంపు
సామి తూరుపుదొర జంటమోమువాడు
మున్నుగాఁ గల జేజేలు తన్నుఁగొలువ
దాశరథి సీతతోడఁ బ్రత్యక్ష మాయె.

అంత సీత.

కాంచెన్ రాముని- జానకీధవుని యోగంబందు- కన్విష్టి యో
చించెన్ రాముఁడెయంచునిర్ణయ మొనర్చెన్-వ్రాలిభూమిన్ నమో
యంచున్ బట్టెను పాదయుగ్మమును. దివ్యానంద కల్లోలిసీ
ప్రాంచన్నీరజయై స్తుతింపఁదొడఁగెన్ భక్త్యున్నతోత్కంఠయై.

దండకము:- శ్రీరామ ! సీతామనోధామ ! దుర్వార
ఘోరాఘతోటీవిరామా! మునీంద్రాదిగీర్వాణార్చితాంఘ్రిద్యయా!
పారిజాతాభిరామా! వికారాంధకారచ్ఛటాభీలసోమా! మహా
నదగ్ధనారామ ! దైత్యచ్ఛటాభీమా! నా కూయి యాలించి

నా సాపముల్ ద్రుంచి నాజన్మ పాలింప నేతెంచితో రాఘవా!
 నీవెగా నాఁడు మత్స్యవతారంబునన్ సోమకుం ద్రుంచి
 వేదంబులం దెచ్చి వాఙ్మనోనాధుకుం జేర్చితో, నీవెగా మున్ను
 మున్నీటిలోనున్న మంథాద్రినిందేర్చి కూర్మావతారంబునన్
 దేవతానీకమున్ గాచితో, నీవెగా చాపగాఁజుట్టి భూదేవి
 గొంపోవు దైత్యున్ హిరణ్యాక్షు మర్దించితో, నీవెగా భక్తు
 ప్రహ్లాదుబాధించు పెన్రక్కసిన్ నారసింహశక్తిన్ జీర్చితో,
 నీవెగా దుష్టదైత్యుం బలిం గోరి బ్రహ్మాండ భండమ్ము
 రెండగులంజేసి దైత్యేంద్రు శీర్షంబుపై ద్రొక్కి సాతాళముం
 జేర్చితో, నీవెగా భూమిదేవుండవై రాజలోకంబు దున్నాడి
 పాపాళిపంచప్రదంబందు బోగ్రుంకితో, నీవెగా రావణుం ద్రుంప
 రామావతారంబునన్ సీత వోనాడి సుగ్రీవు రక్షించి మున్నీ
 టికిన్ నేతువుంగట్టి లంకాపురిం జొచ్చి దైత్యాళి దున్నాడితో,
 నీవెగా వీపునంజేర్చి ఐరవేత్తు దైత్యున్ ప్రలంబున్ శిరచ్ఛే
 దముం జేసినా వీవెగా, ద్వాపరాంతమ్మునన్ దేవదేవికిం బుట్టి
 రేపల్లెలో మెట్టి రాకాసులం బెక్కురంగొట్టి కౌంతేయులం
 గాచినా వీవెగా, మున్ను సిద్ధార్థుడన్ పేర నేతెంచి భూలోకమం
 దెల్లవారల్ సమత్వంబునందుండ బౌద్ధమ్ము సృష్టించినా
 వీవెగా, గాంధీ నామావతారుండవై హలూణులన్ యుద్ధమా
 ర్జింబుబోనా డహింసాపథంబూని స్వారాజ్యముం దెచ్చినా
 వీవెగా, రామ! తభ్యం సమస్తే సమస్తే సమః

అనుచుం గన్నులనుండి జాటి ధరపై యానందబాష్పాంబువుల్
పెనువాఁడై ప్రపహింపమ్రొక్కెడిసుతన్ బెన్నెత్తనీతాహ్వాయన్
గని భూమిసుత లేవనెత్తి “తనయా! కన్నెఱ్ఱయా నీ తపం
బు నిలింపాళికినైన, నార! యనుచున్ మూర్ఛంబుపై తట్టుచున్.

చేయిడి లేవదీసి వినిచెన్ వసుధాత్మజ సీతతోడ “త
ల్లీ! యిటనే వసివుచు ఫలించెను నీతపమెల్ల నీకు దీ
ర్ఘాయువ యైన మమ్ము బడయంగలవీవు స్మరించు నాఁడు లే
బ్రాయపు టింతివీవు సలుపన్ వలె గొంత తపమ్ము నింకపై.

బిడ్డా! నీ కెదియైనఁ గోర్కెగలదా విన్పింపుమియన్న నే
యడ్డలైక సమాధినిలో మునిగి నిత్యానందముంగొంచు నీ
యొడ్డున్ జేర ననుగ్రహింపు, మఱివేఱొండెద్దియున్ వద్దు నా
యడ్డాలంబడు నీత లేవ నిడి దివ్యాశీస్సులం జేయుచున్.

(శ్రీ) మహాలక్ష్మి దీవింప మహావిష్ణు వింకేమైన వరములఁ
గోరుమనియె. అంత నీత.

నీత మహీసుత గని యో

మాతా! మీ లీలల గన మనసయ్యెడు నా

త్రేతా ద్వాపర కృతయుగ

పూతచరిత్రములఁ జూపుము దయ ననంగన్.

దేవి తథాస్తటంచుఁ దమ దివ్యమహాత్మర భవ్యరూప లీ
లా వివిధావతారపు విలాసములన్ భువనంబులన్ త్రిలో
కావృత సర్వభూధరమహర్షురులన్ సురసిద్ధసా
ధ్యాసనులన్ వనంబుల నుదారతఁ జూపె చరాచరంబులన్

పెనుమెత్తు మహాయోగిని

దివ్యరూప సందర్శనోత్తేజ మంది
 సీత కనుమోడ్చి చేదోయిఁ జేర్చి మ్రొక్కి-
 చూచుటయు గాదు పోయి యుచ్చోటు లెల్ల
 మెట్టి వీక్షింపవలయు నెప్పట్టునైన.

అని కోరిన నటులే యగుఁగాక! యని దీవించి నీవింక సదా
 యోగినివనియు మహాయోగినివనియుఁ బిలువఁబడుదువని దెలిపి
 సీతారాము లంతర్ధానమైరి. ఆ మఱుసటిరేయి.

కాయము నింటవీడి సురకాంతలఁ గాంచఁగ సాధ్య సీత, య
 త్థాయతమైన నందనమహావనమందున డిగ్గ - నందు స్వ
 ర్గయుల యక్ష కింపురుష కిన్నర సాధ్యుల వారిశ్రీల నే
 యేయెడఁగన్న నాయెడల నృత్యము నేయుచునుండఁజూచుచున్.

గాంచె గంధర్వజాతిఁ జెంగల్వవనము
 నందుఁ బంచవర్ణావనీజాంగిరమున
 సతులతో జలక్రీడ స్వేచ్ఛావిహార
 ములఁ జరించుచు నుయ్యాలఁ గులుకుచుండ.

కూడి సప్తమహర్షులు కొలువునేయ
 నప్పరస లమోఘముగ నృత్యంబు నలువ
 నమల నవరత్నఖచిత సింహాసనమున
 సభ నొనర్చెడు దేవేంద్రు శచినిఁ గాంచె.

కని, యానందమునందుఁ దేలి సురభాగ్యశ్రీలఁ గొండాడుచున్
జనియెన్ ద్వారకఁజూడ, నయ్యది మహానందంబు గావించునం
చును - వీక్షించె, నచోట కృష్ణ జలజాయున్ రుక్మిణీనాథు శే
షుని శీర్షంబులఁ బండియుండఁగ నతుల్ జోకొట్టి నేవింపఁగన్.

వెన్నహరించు దొంగ, మృదువేణురవంబునఁ జొక్కి సోలి కా
పున్నవ్రజాంగనల్ - తలల నూపుచుఁబండిన యూలమందఁగో
పన్నల చల్లివిందు - ముదిపాముతిల న్నటియించు శౌరి - న
త్యున్నతపర్వతంబుఁ గనితో పయికెత్తిన కృష్ణఁ జూచుచున్.

చనిచని నీత గాంచె హరి, స్యందనమందున పార్థుతట్టి గీ
తను వచియించుచుండ, నిరుతట్టుల నైన్యము వేచియుండ, న
రునుఁడువిచారమగున్ఁడయిచూచుచునుండ-ధ్వజానవాయునం
దనుఁడు ప్రదీప్తినుండ, కురుభాత్రి, త్రిగర్తులువేచియుండఁగన్.

ఆ సడి సందడుల్ విడి హిమాచల శృంగములెక్కి నీత కై
లాసము నేరి కాంచె నచలాత్మజతోడ శృణానభూమి నా
వాసమొనర్చు వాని మెయి భస్మమలందెడువాని చేదు మున్
మేసినవాని సర్పముల మేన ధరించినవాని నీశ్వరున్.

ప్రమధగణంబు గొల్వ-వృషభమ్ము వలంకుల నిల్చియుండ-శీ
ర్షమున వెలుంగ గంగ, -యుదురాజు జటావని సాంపునింప, మం
చు మల మృదంగనాదమునఁజొక్కి నగాత్మజతోడి సాంధ్యనా
ట్యమున మునింగితేలు మదనాంతకుఁజూచినమస్కరించుచున్.

మూషకవాహనున్ బ్రమధమూర్తి విఘోకనచేసి మ్రొక్కినం
తోషముతోఁ గుమారునకు దోసిలినొగ్గి-మహర్షులుంక సం
భాషణనేసి వారి నెలవంది హిమాచలమందునున్న స
ర్వోషధులన్ గ్రహించిముదమొందుచునన్యముఁజూడనెంచుచున్

జనియెన్ శీతనగంబువీడి-వటశృతఁడైన, క్షీరాబ్ధి బం
డిన నారాయణు నాదిదేవు హరి మానంద్రార్చితాంఘ్రిద్వయున్
గని స్త్రాధించి నమస్కరించి మహాదానందముంబొంది చే
రెను వైకుంఠమునాదిలక్ష్మిఁగను కోక్కెన్ సీత యారాత్రియే.

బంగరుటుయ్యలందు బహువర్ణసమంచితదివ్యకుండ్య సౌ
ధాంగణమందు-రత్నఖచితాంబు దివ్యసుగంధ పుష్పశో
భాంగిని చిద్విలాసమునఁ బండిన భక్తజనార్చిత పాదపద్మ ల
క్ష్మిం గని వందనం బిడియె-సీత యయోధ్యకుఁజేరె నాపయిన్.

భ్రాతల్ ప్రేముడినిల్వ పార్శ్వముల, సేవాతత్పరుండై కపి
న్రాత శ్రేష్ఠుడు పాదయుగ్మమును గొల్వన్, వామపార్శ్వంబునం
జేతోమోదమునంద సీత, మును లాశిర్వాదముంజేయ నా
సీతారాముని గాంచె సీత యెదుటన్ సింహాసనంబందునన్.

మ్రొక్కియయోధ్యవీడి, మునిపుంగవులుండెడి యాశ్రమాల్ న
ల్లిక్కులనున్న దిక్పతుల దివ్యపురమ్ముల, బ్రహ్మదేవునిన్
వాక్కులరాణి గాంచి, సురవందిత సీత గృహమ్ముసేరె నే
యొక్క రెఱుంగరిద్ది, మఱియోగులు చేయఁగ రానిపుండునే.

శ్రీ

పెనుమెత్త మహాయోగిని

V. మహాతపస్విని - లీలలు

1952 వ సంవత్సరమున మే మాసమున శ్రీ కమ్మల
అప్పన్న గురుదేవుడు కమ్మరానిని మహాయోగిని సమాధి
మహాభోగినిని గనులారఁ గాంచి యమందానందహృదయుఁడై
యామె నుద్దేశించి యిట్లనియె :

కలి కాలమ్మునఁ గాంతవయ్యను దపోగర్భమ్మునం జేరి యో
గుల కాశ్చర్యముగల్గగా గృహమునం గూర్చుండి సాధించి తీ
వల శ్రీరామ కటాక్షవీక్షణము, తల్లీ! నిన్ను బోధించి క
మ్మలయప్పన్న కృతార్థుఁడాయె నిది మాపుణ్యమ్ము యోగీశ్వరీ?

నిర్వికల్పసమాధిలో నిల్చియున్న
వారియందు శ్రీజనుల నెవ్వారులేరు
లోకులు నిను వీక్షింప నీ లోకమందు
శ్రేయమా తల్లీ! యిది కటాక్షింపవలయు.

అని ప్రార్థించిన మీఁదట.

తల్లియుఁ దండ్రి సోదరులు దత్తురవాసులు వేగిరింపఁగాఁ
జల్లని తల్లిజూడ - రభసమ్మునఁ దాళము దీసె తండ్రి తా
మెల్లన నప్పయ్యాఖ్యుఁడు నిమిలితనేత్రఁ బునీత, సీత హృ
త్కులసరోజ డాసి చెవిమూలమునన్ వచియించె గోరికన్.

పెనుమెత్త మహాయోగిని

శోటను మాటలేదు తలనూపిన లక్షణమేని లేదు - మో
మోటము, లేక సమ్మతము పోల్పంగలేక నిరుత్తరంబె యా
మాటకు సమ్మతంబనుచు మాటికిమాటికిఁ జెప్పి యెల్లరన్
జైటకుఁదెచ్చి దర్శనము భాగ్యములెం డనె దేహికుం డటన్.

అమ్మహాయోగినిని గది వెలుసల నున్నతానీనంజేసి యట
నున్న యెల్లరకు దర్శనభాగ్యంబు గలుగఁజేసె.

మేలిమిబంగారు మేని దివ్యచ్చటల్

చ్రేడికిదృష్టి తచ్చిబుట్టనేయ

కాటుమబ్బుల తొలికారు విమృశత

వలఁ గురులు కనీనికలు వెలుంగ

పద్మాసనస్థ నిర్వశ్రు దేహంబు చూ

పరులకుఁ బెద్ద యబ్బురముగొలుప

దేహభిమానమ్ము దెగడిప్రకృతి కతీ

తమయి నిచ్చిన లజ్జ దైన్యమంద

కనులు విప్పక యెదుటిఁకోకంపు గోల

లేక నిరతబ్రహ్మనందలీల నునిఁగి

నిర్వికల్పసమాధి పునీతయైన

నీత జనము గన్నార వీక్షింపఁగలిగె.

వచ్చువారికి లోఁజేరు సథములేదు

పోవువారికి మార్గ మేమూలలేదు

నిలుచువారికిఁ దాపు గన్నింపలేదు

దర్శనము లే కొరులు నిరుత్సాహపడిరి.

వందలు వేలు లక్షలయి వత్తనవాసులు పల్లెటూరి కా
మందులు మాలమాదిగలు ట్టోసురు లన్యకులన్థ లున్నవా
రందఱుఁ జూడవచ్చి రుదయమ్మున యాపె గృహంగణంబునం
దెందు స్థలంబులేదు తుదినిచ్చిరి పౌరులు సంచుగొందులన్.

అప్పన యూరివారలు గృహంగణమందునఁ దావులేమి పెన్
గుప్పలుకుప్పలై జనులు గూఁగట వారల కేఁసేయనౌ
నిప్పుటటంచుఁ జింతల వహించిరి భారము కొంద - అందుపై
నప్పురినున్న గొప్ప బహిరంగము నేర్చిరి సీత నంతటన్.

చేరిచి యున్నతాననము చెట్టుసమీపమునందు - నుంచి యె
వ్వారలు సూచుఁతి మునివందిత నుంచిరి - పంతమూని య
య్యూరి జనమ్ము ప్రేక్షకుల నోపినగీతుల సత్కరించి యా
హారమొసంగి శయ్యల నయార్ద్రిత నిచ్చిరి నాల్గురోజులున్.

వేపవికాలమద్ది - కడుభీకరమై వడగొట్టుచుండె - వ్య
త్యాసములేక స్త్రీపురుషులందఱు గుంపులుగుంపులౌచు సం
తోసముతోడ పుష్పఫలతోయములం గొనివచ్చి పూజలన్
సేసిరి కొండలైపడఁగ నిర్భరులై ప్రవహంప నయ్యెడన్.

కొందఱు దర్శనమందదాయె నటంచు

చెట్లపై కొమ్ములఁ జేరినారు

దర్శనంబైన చిత్రమవలోకించు భా

వన నిండ్లఁ గొందఱు ప్రాకినారు

పెనుమెత్త మహాయోగిని

భుజములపైనున్న బుడుతలఁ గాపాడఁ
 బూరుషుల్ వలయలఁ జేరినారు
 మునుమున్నె జనుదెంచి ముందున్న యల్పుల
 దిట్టరుల్ ప్రక్కకు నెట్టినారు

ఊరివారలు పొరుగురివారు నితర
 మాండలికు లన్యదేశీయు లెండ లెక్క
 సేయక పవలు రేయి వచ్చిరి తదీయ
 దర్శనార్థంబు పుణ్యశ్రీర్థంబు వోలె.

ఐదవనాఁడు వచ్చిన మహాజనులందఱు సంతసించి న
 మ్రోదముతోడ నేగిరి యమోఘమటంచు పురీయులెల్ల రా
 హ్లాదమునంది రందుగల యందఱిలో నొక కొందఱిం దదీ
 యాదరణీయహస్తమున నంటెను యోగిని యిచ్చె దీవనల్.

అష్టషర్వంబు లా గదియందె నిర్వి
 కల్ప దివ్యసమాధిలో గడిపె సీత
 లేక మలమూత్రము లేక చింత
 లేక అన్నపానీయముల్ లేక కోర్కె.

ఆయువుకొద్ది యీ కలియుగాంతరమందున - నందులోన లేఁ
 బ్రాయపుటింతి- కాలమనస్వల్పము యోగమునేర్వ - నన్నపా
 నీయములన్ శరీరము జనించెను - దుష్కరమవ్వివీడ - న
 త్యాయత దేహవాంఛ విడనాడ, నశకృత్యము మానవాళికిన్.

యనునియమాది పద్ధతు లహర్నిశము నిర్విడబోక స్వీయదే
హమునెడ యాశపీడి-గెలి చంగదశమ్ము- మనమ్ము నొంచిని
త్యము హతరాజయోగముల నాత్మజయించి సమాధినుంట సా
ధ్యమె- లభియించె సీత కదియంతయు పుష్కరకాలమందునే

అతికష్టంబున నన్యలభ్యము మహాయాసం బసామాన్య ము
న్నతమాదర్శము నీ సమాధి - మహితానందంబు సాధించె సీ
త - భవోపగ్నల కే యుగంబునను సాధ్యాసాధ్యములేవు - భా
రతదేశంబు వెలుంగదే తపసులన్ రాజర్షి దేవర్సులన్.

సవికల్పంబును నిర్వికల్పమును మున్ సాధించి - నిత్యమ్ము యో
గవికాసమ్మునఁ దేజరిల్లు వనితన్ గమ్యాన్వయోద్భూత నీ
యవసీణా కరుణాప్రళోభితను దివ్యాధ్యాత్మికోత్తేజ నెం
దవలోకింపగ శక్యమా తలఁచి నన్యం బీ యుగం బన్నిటన్.

అంబరగాములై భువనమంత చరించెడి యోగులెల్ల నీ
రంబుల నాని దుంపల ఫలంబుల మెక్కి సమాధిఁ గొంత కా
లంబు వసించి బాహ్యసకలస్థలి ద్రిమ్మరువారె కాని సీ
తాంబికవోలె రేయి బవ లాత్మఁ దపించెడి వార లుండిరే.

కొద్దివయస్సునందె పతి గోల్పడి సీత వియోగబాధ ము
ప్పొద్దుకృశించి దివ్యపథమున్ గ్రహించె శ్రమించెయోగపున్
హద్దులమధ్య గట్టువడి, యందె సమాధిని నిర్వికల్పతన్;
ఎద్దిజయింపలేరు దపించుట నేర్చిన మానినీమణుల్.

పెనుమెత్త మహాయోగిని

ఎన్ని భవమ్ములందుఁ దపించెనో నీత యోగపుం
బున్నెము మున్ను-దాన యొక పుట్టువునందె సమాధి దివ్యసం
వన్నత చేకుటెన్ మఱి తపస్వినియాయెను నీతరాముచే
మన్ననలందె పృథ్వి నసమానఫలంబు గడించె నెంతయున్.

ఎన్నో జన్మలనల్పి యీశ్వరారాధన
నాత్మవిచారణ మందగలిగె
మాయ నశించె నాత్మస్వరూప మరసె
ప్రథవిరాగమునంద దృష్టినిలిపె
అకస్మికజ్ఞాన మభ్యుదయమునందె
సంసారదృష్టి నాశనమునందె
సృష్టిరహస్యవైచిత్ర్యమన్ గ్రహించె
పరమాత్మను సమాధి బడయగలిగె

సగుణ నిర్గుణోపాసన సారమైన
సచ్చిదానందబ్రహ్మము స్వప్తమాయె
పూర్వ దుర్భరావేదనము నశియించె
నన్నియెడల బ్రహ్మనంద మతిశయించె.

స్వప్నమున సంఘటన లెన్నో సంభవించు
కాని విజ్ఞాన మభివృద్ధికాదు సుంత
సంయమి సమాధి కొంత విశ్రాంతినంది
బయలుపడునేని విజ్ఞానపరిధి పెరుగు.

ఏ సమాధియేనియు లభియించుఁగాక
పూర్వ మెన్నఁడులేని యమూల్యమైన
జ్ఞాన మబ్బు సమాధి యనంతరమ్ము
బోధనాతీతమై యవి పొంగులెత్తు.

హత లయ ధ్యానభక్తి సాంఖ్యమ్ములందు
నెద్దియైన సాధకునకు నిచ్చు చుక్కి
దీక్ష పరిచక్షుషశను సాధించునేని
తత్త్వ పరమాత్మతోడి నైక్యంబునందు.

బ్రాహ్మణుడైన బంచమవర్ణుడైన
పురుషుడేయైన స్త్రీయైన, భోగియైన
వట్టి నిరుపేదయైన దివ్యానుభూతిఁ
జెందనగు సారమార్థిక చింతయున్న.

జన్మచే స్థితిగతులచే సాంఘిక ప్రతి
బంధములచేత బాధింపఁబడరు జనులు
'జన్మహక్కు' బ్రహ్మైకవిజ్ఞానమెల్ల
స్వస్వరూపమై బ్రహ్మమ్ము సోఽహమదియె.

మానవజీవిత పరమాశయమైన పరమాత్మ సాక్షాత్కారమే
దైవసాక్షాత్కారము. భగవదైక్యజ్ఞానమందినవారే ధన్యులు.
మానవశిరోభూషణులు. ఈ విత్తస్వరూపులే మహర్షులు
రాజర్షులు దేవర్షులు.

భేదము మోహదుఃఖములు కించదనం బగువని నశించు చంద్రోదయమైన చీకటులు రోదసి వీడువిధాన - నాన్న తత్వోదయమాను - చంద్రికలవోలె; తపోఫల మెల్లపాఠికిన్ మోదముకల్గజేయు - వనమున్ వెలిగించెడి చందనంబటుల్.

అపై నొక్కదినసంబున పులుమద్దాలినుండి శ్రీరామావధూతా య్యకోటి; సుప్రసిద్ధురాలగు బుచ్చమాహ్వయ, యనుచరులతోఁ గూడి మహాయోగినీ దర్శనార్థంబు పెన్నెత్తఁబ్రవేశించి మునివందితను డాసి.

వందనమంచు పాదములపైఁబడి మొక్కి, యనుజ్ఞవేచి యానందమనోజ్ఞబాష్పముల నల్లడలం బరికింప శిష్యురాలిం దనముందుచేర్చి తన లీల నొకించుక చూపఁగోరి యిచ్చెం దనచేయి సీత పరిశీలన చేయఁగఁ బుచ్చమాంబకున్.

అరచేతం బ్రభవించి వెల్వడిన దివ్యజ్యోతినిం గాంచి యబ్బరపాటొందెనుబుచ్చమాంబ-పయిమోముంజూపినోర్విప్ప సీత, రవుల్ వేపును గానుపించి రచటన్ ధన్యంబు ధన్యంబు నాధరణిన్ న్నాలెను శిష్యురాలు తన నేత్రంబుల్ గనన్ జాలమిన్.

విశ్వరూప సందర్శనవేశ దివ్య
దృష్టి క్రీడికి హరి ప్రసాదింపఁడేని
నరుండు వీక్షించునే దాని - నరులఁ బుట్టి
చర్మచక్షుల దాని బుచ్చమ్మ గనునె.

స్మృతి యిసుమంతలేని తబిసిం గని లే నగు వంకురింప నీ
త తనదుహస్తమునఁ దాఁకుచుఁ దట్టిన నాపె లేచె శి
వ్యతతి ముదంబునందె - పలుసారులు మ్రొక్కిరి తోడిశిష్యురా
లి తరపునన్ మహామహుల లీలలెఱుంగ నశక్యమేరికిన్.

అబ్బురపాటువోయి హృదయంబు ముదంబున నిండి వ్రచ్చి త
బ్బిబ్బయిపోవ నోటఁ దడి వెచ్చెకరున్న నమస్కరించి పె
ల్లుబ్బిన భక్తితోడ నెదియుగ్మమునంబడె బుచ్చెమఱింబ లో
నిబ్బరమంత చేకుటె జనించెను ధైర్యము వాడకేగఁగనీ.

మహాయోగిని మాహాత్మ్యంబున కచ్చెరువడె. ఆ శిష్య
కోటి దేవి యాజ్ఞఁగొని కుఱుమదాల్చిని జేరిరి. అప్పుడు
యోగిని శిష్యతతి కిటుబోధించె.

స్రవోదయమునకు మున్నున్న పరిపూర్ణాఖండజ్యోతి
చర్మచక్షువుల కదృశ్యము. జీవాత్మ పరమాత్మైక్యసంధానం
బునకే వీక్షణీయంబు. ఈ యాత్మద్వయైక్యమే నిర్వికల్ప
సమాధి. దీని సాధించు పథంబొక్కటియ. ఇడాపింఠుల రేచక
పూరకముల కుంభించి శ్వాసమును నాభిస్థానమునుండి బ్రహ్మ
దండికతసుష్టుమ్నూహార్గమున బ్రహ్మరంధ్రముగడచి బ్రహ్మ
కపాలమున సహస్రారకమలంబున స్రవేంసఁ జేయవలయు.
తస్మార్గమున జీవాత్మ యూర్ధ్వముఖమై పరమాత్మైక్యంబు
నందు నాభిస్థానాగ్నిజ్వాలల తీక్షణంబున సహస్రారకమలంబు

పెనుమెత్త మహాయోగిని

గరగి యమృతంబు వాగ్గహ్వరంబున వర్షించు. అత్తఱి గొంతు
 బిగబట్టిన నద్దానిఁజూడ సాధ్యంబు. జీవాత్మస్తవేశకాలంబున
 కపాలం బతిసున్నితంబగు యోగులకు తత్ప్రవేశము గ్రాహ్యంబు.
 ఓంకారసాహాయ్యంబున జీవాత్మ బంధననిర్బంధనములు సహ
 స్రారంబున సాధ్యములు. ఇదియ సహస్రవర్షతపోఫలితాఖండ
 బ్రహ్మనందము. నిర్వికల్ప సమాధి. దీని సాధన మరణ్యపర్వత
 గుహనదీతటంబుల సుకరంబు. గ్రామదేవాలయ సత్ర మత
 స్థానంబుల కష్టము. శరీరము తనస్సమయంబున తిలహింసయున
 గదలనీయకుండుటయే సాధనరహస్యము. పూజాదిజపతపంబులు
 మనోవేగ త్తిబంధన సాధనములు మాత్రమే. తపోనిమగ్నులకు
 భ్రూమధ్యజ్యోతి దర్శనీయంబు. శ్వాసప్రకోపితములైన జెబ్బది
 రెండువేల నాడుల ధ్వనియే ఓంకారము. అది చిణిఛిశీశంఖ
 వేణువీణాతాళ ఘంటాభేరిమృదంగమేఘ దళవిధనాదయుతము.
 యోగి నాదశబ్దానందోన్మత్తుడై యమృతపానమాని శూన్య
 మనంబునఁ దన్ను దా మఱచి బ్రహ్మనందమునఁ జొక్కును.
 ఇట్లు బోధించి మహాతపస్విని యానాటికి సమాధిం జొచ్చె.

అది యొకనాటి సంధ్యతన స్రాంగణమందునఁ గూరుచున్న నీ
 త దరికి యార్లగడ్డ వనితామణి వేంకటసుబ్బమాంబ నే
 రి దయవహించి భౌతికశరీరమునందలి, మీదు చిత్రముం
 బదిలమునేయనొప్పి, మన వల్లెయటంచు తలూపె దేవియున్.

ఛాయాచిత్రము దీయు యత్నమున నా సాయంతనం బొక్కనిన్
ఛాయాచిత్రపరిగ్రహం బిలిచి యాశాపశ్చిమంబందు నా
మాయాదేవిని జేర్ప సూర్యకరముల్ పూన్వెట్టె మోమందు నా
పై యేదిక్కున ద్రిప్పినన్ గనగనయ్యెన్ మోమపై నవ్వియే.

ఏమి విచిత్రమిద్ది తమ నేదిశే ద్రిప్పిన సూర్యదీప్తియే
మోమున దాండవించునని మ్రొక్కిన వేంకటసుబ్బమాంబ మై
వేమఱుదట్టి నీకుం గనుంచెనటె యనె జేప - భక్తిచే
ప్రేమ జయింపగాఁబడుట విశ్వమెఱింగిన సత్యమేకదా.

ఆనయి యార్లగడ్డ త్రిపురాంబ యొకానొకనాఁటి సాంధ్యనే
వాసరతంత్రతన్ భజనసల్పుచునుండఁగ శిష్యుఁగోటి దీ
తూపరతన్ మెలంగ నవికల్పనమాధిని వీడివచ్చి యెం
తే పరమాత్మగూర్చి వచియుం నె తపస్విని తేట తెల్లఁగన్.

ఇంద్రియములు విషయేచ్ఛ నేగకుండ
ద్రిప్పి కేవల కుంభకస్థితిని నిలువ
నంపు దాని ప్రత్యాహారమంచు యతులు
దాని నభ్యసించవలె నిత్యంబు దీక్ష.

దూరదృష్టి దూరశ్రుతి దూరయాన
మల్ప కాలంబున, నదృశ్యమగుట గగన
యానముం గామరూపత్వ మన్యకాయ
ధారణమ్ము వాక్సిద్ధి లభ్యమ్ము దాన.

పెనుమెత్తు మహాయోగిని

అష్టసిద్ధులందు రవ్వాని యోగి యా
సింహరాదు వాని - శిష్యుఁడెవ్వఁ
డైన కోరిన జని యతి యొనరింపరా
దవిష్ట యోగమునకు నహితులగుట.

కుంకలినన్న శక్తి దనకున్ వశమయ్యెడు - దానిశ్వాస నె
వ్వండు గదల్చునాభి విడి పైనమొనర్చునొ - బ్రహ్మదండిగో
నుండుసుషుమ్న మార్గముననూర్ధ్వముఖంబయి బ్రహ్మరంధ్రమె
న్నం దదిదాటునో కమలమందెపు కుంకునో నాడికినుంకి రుంన్.

అనయంబున్నరు డర్థరాత్ర్యదయమధ్యాహ్న బులన్ సాంధ్య పా
యశిశ్ధన్ ఋజుమార్గవర్తియయి స్రాణాయామమున్ జేయుచో
వినుడి మృత్యువు చేరలేదు ప్రళయంబేయైన - నయ్యోగి చా
వును నాంధించిన సంభవించునది - చావుంగోరెడ లేదుసూ.

ఇతఁడే బ్రహ్మయు విష్ణువున్ శివుఁడనై యిష్టానుసారంబుగా
బ్రతుకన్ వచ్చును - ప్యాఘుసింహపుగరూపంబెత్తి క్రిందినా
సతతం బా యతి యష్టసిద్ధి జనితేచ్చన్ సర్వలోకంబు ల
ద్యుతరీతిం దిరుగాడవచ్చు సురసందోహమ్ము పూజింపగన్.

బ్రహ్మ సత్యం జగన్నిధ్యయే ఆననము. బాహ్యశుచియే
యోగికిసానము. నిశ్చింతయే అర్థము పాద్యము. సంకల్పవికల్ప
రాహిత్యమే యాచమనము. జాతి కుల మత వర్గభేద రాహిత్యమే
జ్ఞానసముపార్జనము. ఇంద్రియబంధనమే శౌచము. “సర్మంబ్రహ్మ”

జ్ఞానమే గంధము. బ్రహ్మైకీకృతదృష్టి యక్షతలు. సోఽహమే
యథార్థధ్యానము. బుద్ధిమనోఽహంకారస్వాధీనమే భజన.
ఆత్మజ్ఞాన నిమగ్నతయే విజ్ఞానము. ఈ జ్ఞానాగ్నియే ధూపము.
నేటిసర్వతత్త్వలహంబ్రహ్మజ్ఞానమేజ్ఞానసూర్యోదయము. నేనని
సర్వసరిపూర్ణమున నైక్యమగుట నై వేద్యము. అందు చరింప
కుండుటయే ప్రదక్షిణము. ఆత్మజ్ఞాననిష్ఠాతత్పరతానందమే
రామసంరక్షణ. బాహ్యంతర్లభ సరిపూర్ణత్వమే జపము. సంకల్ప
వికల్పరాహిత్యమానమే స్తుతి. జీవాత్మపరమాత్మైక్యమే నమ
స్కారము. నామరూపవిసర్జనమే మోక్షము.

త్రిపురాంబానదనమ్ముపై నిమిరుచున్ దీవించి, శ్రీరామభ
క్తపరివ్రాజక యోగినీజనములే ధన్యుల్ తుదిన్ వారె ము
క్తిపదంబందెడువారు - వారిపక్షమందే నిల్చి ధ్యానింపుమా
యపుడే నీవు తరింపగొలలవు విజ్ఞా! యంచుజెప్పెం దుదిన్.

ఒకనాండెల్లరు దీక్షమై భజనలో నుండంగ నవ్వారిభ
క్తికి సంతోషము నంది యోగిని సమాధిక్ వీడి శ్రీరామసే
వకులంజేరి భజింపఁగాదొడఁగె - నా పల్లయు లద్దేవి చే
తకు నుప్పొంగుచు గోపికాజనము చందాసన్ నటంపం దుదిన్.

జడలుగట్టిన శిరోజములు చిందఱవంద

తై మేఘవంక్తుల యందమొంద

పుట్టమ్ములేని మై దట్టమై వెలుపడి

మెఱుపుకాంతులు మిఱుమిట్లుగొలుప

పెనుమెత్తు మహాయోగిని

కిన్నెరకన్నెల సన్నని 'గాత్రమ్ము'

వినువారి వీనుల విందుసేయ

తొలికవి కైతఱో వెలువడ్డ భావాల

మఱిపించి గీత లంబరము కెగయ

ధరణి పద్మాసనమున సితారు చేతఁ

బట్టి గోటమీటుచు లయబద్ధమైన

గేయములు పాడ హిమతరుచ్ఛాయలందు

తపముగావించు గిరికన్య తలఁపు వచ్చె

కైలాస మానసకాసారమునఁ దేలు

నంబుజంబులను, రాయంచవోలె

శారద పూర్ణిమాచంద్రిక దివి వెల్లు

తారలలోని సుధాంశుభాతి

అఖిలశాస్త్రంబు లధ్యయన మొనర్చు ఛా

స్రీ సమూహమున జడతాల్పు కరణి

ధవళాద్రి తండ్రోపతండంబులై నిల్చు

ధేనుసంతతి కామధేనువటుల

తనదు శిష్యప్రకోటి మధ్యంబునందు

చే, సితారు నంది హరి భజించువేళ

గానుపడె మహాయోగిని కనుల కఱపు

దీఱ భక్తజనంబు సంతృప్తి నంద.

మహాతపస్విని - లీలలు

భక్తరక్షణపరతంత్ర భవ్యచరిత
హర్షపులకితదేహ దివ్యగుణగేహ
ప్రేమపూరితహృదయ విన్పింపదొడగె
భవ మహాసాగర తరణోపాయ మొండు.

భక్తజనులార నిర్గుణోపాసనమ్ము
బహుస్థయాసమగు సగుణోపాసనమ్ము
సులభసాధ్యమ్ము శ్రీకృష్ణుడలచి కీర్త
నమ్ము గావింపుడీ యనుదినమ్ము మీరు.

మీదు జన్మ తరించు శమించు నఘము
భవవిదారణమారమ్ము పావనమ్ము
కలియుగమ్మున సాధన సలుపరమ్ము
అస్స డాత్మ సాక్షాత్కారమగును మీకు.

అనుచు శీర్షాసన విధాన మంతః జూపె
నచటి భక్తు లానందమందుచు భజింప
మరల తా నిర్వికల్పసమాధి జొచ్చె
నీత సద్గుణోపేత పునీత మాత.

కాననసీమలందు నగగహ్వరభాగములన్ నదీ తటం
బీనిన చెట్లనీడల శ్రమించి కుటీరము లుంచి యెండతో
మౌనులు పూర్వమందు నసమానతపంబున ముక్తిగాంచ నీ
మానిని సిద్ధిందె వదిమంది వసించెడుచోట నింటిలో.

శీతసగంబులున్ విషనసీఘలు నైవలినీతటంబు లా
సేతుహిమాచలంబున ఋషీంద్రకుటీరము లంతెగాని యీ
సీతకుఁజోలఁ దండ్రి యిలు చిన్నిగృహంబును పల్లెటూరునే
జాతినిలేవుగా జపము సల్పెడి తావులు భారతమునన్.

గౌరి మహేశ్వరుం బడయఁగాఁ దపియించెను మున్ను జాహ్నువీ
తీరములన్ హిమాలయ ప్రదేశములన్ - పరమాత్మఁగోరి ను
ర్వారతవమ్ము సేసి గృహభాగమునందునఁ బల్లెటూర నీ
తారమ- కామిచార్ధములు దక్కిను వారి కీదేమిచ్చిమో

సీతయె గౌరియో, యుమయె సీతయొ, యెవ్వరెనారో-సీత భూ
మీతలమందుఁ బుట్టినది మెట్టిన దొక్క తె యీ యుగంబునం-
దే తరమందుఁ బుట్టినదో యెవ్వరెఱుంగరు గౌరి- ఛాత్రయున్
మాతయుదివ్యయోగినులుమాన్యచరిత్రలులోకమందునన్.

మఱియొకనాఁడు శిష్యజనమందు భజించుచునుండ భక్తిత
త్పరతసమాధివీడి మునివందిత వారినిఁజేరె - చేరి య
బుర్రముగ నిత్యకర్మముల బోధనొనర్పఁగఁజొచ్చె యోగత
త్పరులకు దీనిమించిన ముదావహకార్య మున్నదే.

అరయుఁడి తీర్థయాత్రల ప్రయాసము లేటికి, సంతకన్న సంత
దలు సులభమ్ముగాఁ బరమునందెడు మార్గముఁ దెల్పుదాన, నె
ల్లరఁ బరమాత్మయుండు, మదులందు భజింపుఁడు దానినే నిర్వ
తరము, మఱొక్కజన్మకర్మమునం దరియింతురు నేడుగానిచో.

మహాతపస్విని - లీలలు

కాలకృత్యంబులఁ గామించి యుభయసం
ధ్యలయందు భగవంతుఁ డలఁచవలయు
బీదసాదులయందుఁ బ్రేముడి నిరతఁబ్బ
నన్నదానఁబు సేయంగవలయు
నాస్త్వస్తివాదమ్ము లాశక యేఁకోహ
రి చుటయుఁ దేవు స్మరింపవలయు
పాపకార్యంబుల వాశఁబడక యమ
నియమంబులం దాత్మ నిలుపవలయు.

నిర్మలహృదయమ్మున నొక్కనిర్జనప్ర
దేశమందు పద్మాసనస్థితి నిరంత
రమ్ము నోంకారముం జెప్పి ప్రార్థనమ్ము
సేయవలయు భయములేదు జీవి కపుడు.

పారమార్థికదృష్టి జీవంబు గడపు
వాఁడు మరణకాలంబునంగూడ శాంత
చిత్తుడై భగవాను భజింపఁగలఁడు
దానఁ దరియించు నే జన్మనైనఁగాని.

అంచు బోధించి యనంతరంబ మహాయోగిని వెండియు
సమాధిఁ బ్రవేశించె.

జీవసమాధిగోరి విరచించెను లేఖ యొకండు సీత- తా
నీవిధి నింక దర్శనమునీయగ సాధ్యము గాదటంచు శ్రీ
దేవి యనుజ్ఞయాయె, నిజదేహము వీడుచు వారితావునం
దే వసియింపఁగా ననుచు నియ్యదిగాంచిరి శిష్యులెల్లరున్.

పెనుమెత్త మహాయోగిని

కొంచినంతన శిష్యసంఘమున్ దల్లి
దండ్రులు సహృదరులు గంటఁ దడినిఁబెట్టి
రమ్మ దర్శన మింక దూరమ్మటంచు
చూచుచుఁ బ్రతికియుండఁ బూడ్చుటయ యంచు.

ప్రాణముతో సమాధి దిగి వత్సర మైదుదినంబు లాయె న
మ్మానిని యున్నజాడ యణుమాత్రము గానగరాకపోయె నే
మైనదొ నిర్వికల్పపు సహాధినెయున్నదొ, లేక ఆత్మ యే
మైన పిఁకారులేగినదొ - యయ్యది యన్యులెఱుంగ శక్యమే.

గదియా తాళముతోడ నుండె తెఱువంగా నాజ్ఞయున్నేదు-తోఁ
చదు భక్తానికి నేమిసేయుటకు పూజ్యులైన పెన్నెచ్చకున్
ముదిమింబ్రాయపువారుయకావనులుపూజోడుల్, మహాయోగిసీ
పదనేవార్థము రాదొడంగిరి పదుల్ వందల్ సహస్రంబులై.

వచ్చుటె కాని తల్లి గనవచ్చుటలేదనువార్త హెచ్చె నం
దెచ్చటఁగన్న- నైనఁ జనుదెంచెడివారల కంతులేదు పై
పెచ్చ స్థలమ్ములేదు పురవీధుల నిండ్ల జనమ్ములుండ పె
న్నెచ్చ విచిత్రవైభవము నింగినిముట్టె యనూహ్యలీలన్.

వచ్చెన్ జాద్దుఁడొ సిద్దుఁడో, తబిసియో బైరాగియో యెవ్వఁడో
యిచ్చున్ ద్వేషములేనివాఁ డొకఁడుదా నీక్షించి యివైభవం
బుచ్చి పీఠమువెట్టె, కాని తన పాపంబేమొ యప్పొద్దనన్
వచ్చున్ లేదు కహటముల్ జనని గాన్పింపంగలేదేరికిన్.

చనియె నాతఁడు కడునిరుత్సాహపడుచు
దర్శనం బబ్బమి- పునహాదంపతులును
జేరి మూఁడునాళ్లున్న దర్శింప వీలు
గామి నేఁగిరి వెంట దుఃఖమ్ముగొంచు.

కొండొకకాలమునకు మహాయోగిని వాంఛితంబైన జీవసమాధిని
గూర్చి విచారించి తల్లిదండ్రులు, కృష్ణామాండలికాధికారి యను
మతి యవసరమగుటయు సప్పుడప్పుడు భక్తులకు ప్రసంహ
పాపపరిహరణార్థంబు తపస్విని సందర్శన మత్యంతావసర
మగుటయుఁ గొంతకాలమువఱకు గోర్కెవిరమించుకొనుట
సమంజసమనియు నొక్క లేఖ లిఖించి సమాధియందుంచిరి.

తల్లిదండ్రులకోర్కె చిత్తమ్ముహత్త
దర్శనంబీయ నొప్పె సీతమ్మ తవిసి
మఱుదినంబున మధ్యాహ్నమందు భక్తు
లకును దర్శనం బీయ వెల్పులకు వచ్చె.

క్రీ. శ. 1953 వ మార్చి యిరువదియనేడవదినమున.

వచ్చి యటనున్నవారితో భక్తజనులఁ
జీరఁబనిచె - నవ్వారలు నేరినంత
నిచ్చెను గురూపదేశంబు నెల్లరకును
కాజ పద్మనాభాఖ్యుఁ డొకండు గొల్వ.

పెనుమెత్త మహాయోగిని

నేన విష్ణువు బ్రహ్మాంబు నేన శివుడ
నేన - నేనంత నిండియున్నా నటంచు
నలిపి బ్రహ్మాపదేశమ్ము సకలభక్త
తతికి శక్తిరూపమునఁ బ్రత్యక్షమాయె.

అదియ వత్సరమ్ము నెల - మున్నదియవ దిన
మందు సాయంతనపుజేశ నచటి కెల్ల
గ్రామములనుండి యేతేరి రా మహాత్ము
రారీ గాంచునొకర క్తజాలమెల్ల.

రెండవసారి యియ్యది పుడనులెల్లను దర్శనార్థంబై
యెండయు వాన రేయిబవలెంచకవచ్చిరి కాజ పద్మ నా
భుండును దత్తతీమణియుఁ బొందిరి నాడె గురూపదేశమున్
బండువయయ్యె నెల్లరకు భవ్యతనస్విని గానుపించుటన్.

అటువయి పద్మనాభము దయానిధి గాంచె నిశార్థమందు పో
వుటకు ననుజ్ఞఁగోరె, నెలవున్ దయసేయుచు సూతవల్కెఁ బో
వుట సరిపోదు నీ వికను ప్రొద్దులమూటఁ దపంబునేయుమీ
యటువయి నీవు గోరునటు లంతరదృష్టిని గానుపించెదన్.

కాసుల కానఁజెంది పలుకప్తములందక నీవు యోగమ
భ్యాసమొనర్ప నాదయకుఁ బాత్రుడవయ్యెదు క్రిందజన్మలో
ఘేసిన పాపమంతయు నశించును - యోగము నేర్చువేశ ప
ద్మాసనమందెయుండవలెమానము ముఖ్యము యోగి కెప్పుడున్.

ప్రాణాయామము “ఓం” అను మంత్రసిద్ధముగానైనను గాయత్రీమంత్రయుతముగానైన జేయఁదగు. ఓంకారయుతమే సులభసాధ్యము. సంచితలభ్యపాపము లీ జపాగ్ని భస్మమగును. కాని ప్రాణాయామము క్రమక్రమముగా నభ్యసించనలయు. త్వరితగతి నభ్యసించుట సింహశార్దూలద్విపముల ముచ్చికఁ జేయుటవంటిది. మహావాయును. అదియే వానిని చలపును. ప్రాణాయామమున ముందు తలఁపులు నశించును. సమాధి నాత్మసాక్షాత్కారమగును. చవిస్వరూపమున ముద్దానమగును. ప్రాణవాయువు బ్రహ్మదండిమధ్యనున్న తెల్లని సరంబందుని సన్ననిమార్గంబునఁ బ్రవేశించి బ్రహ్మరంధ్రమును దాకి కపాలమున సహస్రారమందు ప్రవేశింపఁజేయుచో యోగి కృతార్థుఁ డగును. అదియే ప్రాణచలననాశనము. శాంతి. అదియేయోగుల కాయుర్వృద్ధి. దీర్ఘకాలసమాధిస్థయోగి మరణకాల మెఱింగి బ్రహ్మరంధ్రమున వాయువు నిల్చి యముని జయించును. ఇష్ట మొనఁపడు ప్రాణము విడువఁగలఁడు.

ఆపయి వైచి యాసనము లయ్యెడఁజూపెను పూర్ణకుంభకం బాపె - తదీయభ్రాకుటిని నంతట జ్యోతివెలుంగఁజేసె - చే నా సత్తి, సత్త్వి, శీర్షముల నంటుచు దీవనలిచ్చె - తీక్షణదృ క్కాపములంట రామతులసమ్మను పత్నినిగాంచి యిట్లనెన్.

భక్తికి సంతసించితిని బట్టుదలం గనిపెట్టినాను నీ శక్తికిమించు యోగమును సాధననేయకు ప్రస్తుతమ్ము మంత్రోక్తులఁ దృప్తినందుము వధూమణి-నీకు సమాధియబ్బు పై ముక్తియుఁ గల్గు నీ నియమముంగొని, నల్పు గురూపదేశమున్.

పెనుమెత్త మహాయోగిని

అనుచున్ మాత ముఖారవిందమున బ్రహ్మజ్ఞానతేజమ్ము నె
మ్మనమందుం గరుణామృతం బొలుకగా మంత్రోపదేశమ్ము నీ
సెనువారిద్దఱు తల్లియాజ్ఞగొని యాచిత్రమ్ము డెందమ్మునం
దున పేమాఱు స్ఫురింపఁగాఁ జనిరిభక్తుల్ దమ్ము వెంటాడఁగన్.

కమ్ముల యప్పనాహ్వయుఁ డొకానొకనాఁటి దినాంతమందునీ
తమ్మును జూడవచ్చి నిరతమ్ము తపస్విని భక్తకోటిపైఁ
జమ్మెడి ప్రేమ, వారల సృజించినభక్తి, సమాధి నిత్యవా
సమ్ముగ్రహించి మోచమున ఛాస్త్రలహన్ వచియించె నిట్టలన్.

తన సమాధి విడచువేళ దల్లి పొంది
నట్టి దివ్యానుభూతుల స్వానుభవము
ప్రాయుచుండును సంకల్పబలముచేతఁ
గడనుజేర్చియుంచుడు పుస్తకమ్ము కలము.

అనుచు వచియించి గురుదేవుఁ డరుగునంత
భక్తసంతతి సల్పె నా పగిది - వాని
గొంచు రచియింపఁ దొడఁగె నాకొన్నవారి
కొక్కగ్రంథరాజము స్వీయయోగమతము.

నిత్య స్వానుభవజనిత
“సత్యాత్మజ్ఞానయోగసాధనమోక్ష”
స్తుత్యగ్రంథము ప్రాయుచు
సత్యంబే దైవమంచుఁ జాటెన్ దానన్.

ఏదో తెనుగు కొంత పఠించెను మున్ను తదన్యభాష నే
జేదియురాదు- సంస్కృతము నెట్లు ప్రవేశముగల్గెనో జనా
మోదముగల్గ గ్రంథము నపూర్వముగా రచించె శ్లోకప
ద్యాదుల గేయకీర్తనల తత్త్వములన్ వచన ప్రబంధమున్.

అష్టవర్షస్కు లిట్లు లనంత దివ్య
భవ్య వైరాగ్యమూని తపం బొనర్చి
జ్ఞాన భక్తి సాఖ్య హతయోగముల స్వాను
భవము గడియించి వ్రాసె బ్రబంధ మొండు.

లోకకల్యాణముల్ భక్తలోక మార్గ
దర్శకమగు గ్రంథ మ్మమృతమయములగు
డెబ్బదియొక విషయముల నిబ్బడించి
దాన దిన పూర్వజన్మవృత్తాంత మిచ్చె.

అందలి విషయములు:- తనకుగల్గిన దివ్యదర్శనము, పంచీకరణ
విమర్శనము, శరీరలక్షణము, సాంఖ్యవిచారణము, పంచకోశ
పంచీకరణము, స్థూలదేహపంచీకరణాంతకరణత్రిగుణములు
(సాత్వికరాజసతామసములు) గర్భపిండోద్భవములు- శ్వాసము
నాసికల మార్పుట- ప్రాణాయామము- యోగాభ్యాసము
నిర్గుణపూజ, ఆత్మగురుత్వము. (జీవాత్మ శరీరనివాసము)
రామాయణాంతరార్థము, సగుణనిర్గుణోపాసభేదము- జీవాత్మ
వటసత్రశాయి భేదరహితము, జాగ్రత్ స్వప్నసుషిప్తి తురీ
యావస్థ- ప్రపంచవిరక్తిమార్గము- సృష్టిపూర్వ ప్రసంచస్థితి

ప్రాణాయామాంతరనిష్ఠ, యోగాభ్యాసోద్భవశరీరశ్రమ, ఉప
 నయన గాయత్రీరహస్యము - ప్రాణాయామము, ప్రాణలయము,
 దశవిధనాదములు మనోత్పత్తిస్థానము మనోవేగము మనో
 మేగము నిల్పుట చిదానాశము మనోవేగము నిలుపుట
 నోరుతెఱచి మనోవేగము నిలుపుట - ఈశ్వరునకు మనసు
 నర్పించుట ఈశ్వర స్తుత్యాసంతరశయానము, ఏ హేతువుల
 శ్వాసము నడిపి యాయుర్భాగము చూపుట - హంససూత్ర
 రహస్యము, మనస్స్వభావము. బ్రహ్మసూత్రమే యజ్ఞోపవీతము.
 రాజయోగము ప్రాణహంసముత్రజననం ప్రజ్ఞాతనము ధి గోఽ
 హం మంత్రజనఖండనము - అగం ప్రజ్ఞాతనము ధి - చిదానాశము
 నిర్వకల్పసమాధి, హూయోశక్తి - బంధితాత్మ సంసార మనుభ
 వించుట - మూత్రపుసంచిని ప్రేవులు కనుగుట సంచముద్రలక్ష
 ణము. తన్ను దా నెఱుంగుట మనోలయము, మానససమాధి
 విచారణ - శాస్త్రవిచారణ, జపతపనిష్ప్రయోజనము.
 జీవాత్మ పరమాత్మల వసననిర్గమనము - మోక్షము - నాల్గు
 కలములు జీర్ణశక్తి ఆయుర్స్వధి జీవన్ముక్తి. సంసారవాసన.
 వాసనాత్రయము. బంధమోక్షాత్మానాత్మల లక్షణము. పరమ
 శివుడు మోక్షమిచ్చుట. గర్భవ్యాధికారణములు. సగుణ
 నిర్గుణోపాసనభేదము. అఖండపరిపూర్ణము. మనోలయముచే
 యకలిసిద్ధి - సంచితప్రార్థాగమికర్మములు. శవవ్యసనశోకకా
 రణము. దారేషణ పుత్రేషణ ధనేషణ కామస్వరూపము.
 అన్నము మంత్రపూర్వకముద్ధి తత్త్వపరిశోధన సంసారబంధము
 పురుషుని వెంబడించుట. పరమాత్మప్రార్థన పూర్వజన్మ
 వృత్తాంతము, తత్త్వములు.

ఐదువందలిరువదిరెండైన పుటల
 డెబ్బదియొకండు విషయము లబ్బురముగ
 చేత్రాసి భక్తుల కందజేసె నొక్క
 నాఁడు స్రాచినఋషుల గ్రంథముల మించ.

కొన్నిదినము లాఁచి నకుంతలదీక్ష తపమునేసె - సం
 దున్న జనముగోరఁ దుదినొప్పెను దర్శనమియ నిత్య మా
 పన్నులు రోగులన్ బహులు నుదలుగా జనుచుచుండి ర
 త్కున్నత భక్తి మాతయు మృదూత్తుల నూటబుచ్చనందఱన్.

ఒకనాఁడు భౌతికశరీరముంగూర్చి మహాతపస్విని యిట్లుపన్య
 సించె. స్థూలసూక్ష్మకారణభేదమున శరీరము ముత్తైఱంగులు.
 స్థూలమున 25 తత్త్వములు. మనోబుద్ధులు 2 సూక్ష్మజ్ఞానేంద్రి
 యములు 5. సూక్ష్మకర్మేంద్రియములు 5. ప్రాణములు 5.
 సూక్ష్మమునకు 15 తత్త్వములు. ఇదియగమ్యము. తగులఁబడనిది
 తదుపఁబడనిది. అజ్ఞానము కారణశరీరము. జీవుఁడు సాహం
 కారుడై సూక్ష్మశరీరసంబంధియై స్థూలశరీరకర్తయై సుకృత
 దుష్కృతము లొనర్చుచు సుఖదుఃఖాది ద్వంద్వముల గట్టు
 వడి పెక్కుశరీరములఁ బ్రవేశించి కర్మఫల మనుభవించి స్వర్గ
 నరక సుఖదుఃఖంబులఁ జూటలాడి తత్ఫలానంతరము పునర్జన్మ
 వ్రేవాహంబులంబడి వానిసుడులఁ దప్పకొనలేక బాధపడు
 చుండును.

పూర్వజన్మపుణ్యపరిపాకంబున గురుపూజ గావించి జ్ఞానియై
 మిథ్యాజీవన్మరూప పత్యాత్మన్వరూపము లెఱింగి అహంబ్రహ్మ

యని నిర్వికార, నిర్గుణ, నిరాకార సాక్షిమూర్తుడని గ్రహించి శరీరత్రయము నశింపజేసి సరబ్రహ్మస్వరూప మందవలయు. ఇదియే దేహము క్రి. కైవల్యప్రాప్తి, మోక్షసిద్ధి బ్రహ్మజ్ఞాన సాధనము. అజ్ఞాననాశనము. కారణశరీరదహనము. సూక్ష్మ శరీరనాశనము. ముక్తిప్రదము.

సర్వప్రాణు లాహారనిద్రావ్యవహారులు. వారికి మిన్నలు విగ్రహారాధకులు - వారికధికులు బ్రహ్మధ్యానులు - వారికి పూజ్యులు బ్రహ్మదర్శకులు - వారికుత్తములు బ్రహ్మసాక్షాత్కారులు - వారికన్న ఘనులు సజానందసంతృప్తికాశకులు.

* * * * *

వందలు వేలు మించి తనభక్తులుచేరిన యొక్కనాడు మధ్యందినభానుడేగినను దర్శనమియమి మాత, చింతచే నందఱు గుండ ముందుపడె నబ్బురమా నొకలేఖ మందిరం బందున లేనటంచు నిపుడర్మిలి జేరితి నంచు జెప్పుచున్.

అప్తసిద్ధులు నన్యకాయప్రవేశ
మాకసమన యానమ్ము సామాన్యమగుట
మాత నాల్గయామములు సమాధివీడి
సన్యకాయంబునందెందొ యరిగియుండు.

1954 ఆగష్టు 25 వ నాడు

యోగిని హృదంతరమందునుండి వెడలి
ప్రణవనాదమ్ము శ్రావ్యమై పాపనాశ
నమయి కొన్నియామమ్ములనంతవిశ్వ
మందు లీనమై తదుపరి నస్తమించె.



శ్రీ పెనుమెత్త మహాయోగిని

అది గని తల్లికోరే దనయన్ సుధ నిమ్మని - కోరినంత స
మ్మదమున మజ్జనుండి వెలిబుచ్చి యొసంగెను నిమ్మకాయ యం
తఁ దనివినందె దానఁ దనతల్లియు నాఁడు ముఖాంబుజస్ఫుసం
దుదయమునందె కాంతి యమితోజ్జ్వలమై ప్రవహించెనంతటన్.

1957 ఫిబ్రవరి 9, 10 దినమ్మలలో

సరిగ దుర్ముఖనామనత్సరము సుదిన
పుణ్యదినమైన శివరాత్రి ప్రాద్దుమొదలు
మూఁడు దివసముల్ దర్శనము నిడనెంచ
యోగిని యటన్నవార్తలు సాగిపోయె.

గోదావరీ కృష్ణ గుంటూరు మండల
వాసులు నిత్యమ్ము వచ్చుచుండ
మెనుమెత్త పౌరులు విసుగువిరామము
లడచి వచ్చినవారి నాదిరింప
అన్నపానీయమ్ము లండఱ కిప్పించి
భక్తసంఘమ్ము గాపాడుచుండ
బియ్యమ్ము శాకముల్ పిండివంటలు చల్ల
పల్లెరాణి యధికభక్తిఁ బంప

రెండుదివసమ్ము లుదయమ్ము నుండి
వటకు వచ్చిపోయెడివారు మరల వచ్చు
వారు ముదుకల యువకుల బాలబాలి
కలఁ గనులపండువాయె నా గ్రామమపుడను.

పెనుమెత్త మహాయోగిని

ఊరికి నుత్తరంపు దెస యోగినికున్న పొలమ్ముగోన శృం
గారసమాధి, హాలొకటి గట్టి మహాశివరాత్రినాడు తూ
ర్పారుచునుండ మంగళరసమ్ములు శూర్యనినాదమొప్పుగా
జేరిచి రా తపస్విని నసింప సమాధిని భక్తియుక్తులై.

ప్రోడిమినాటి సాంధ్య జనముల్ పరికించుచునుండ సోదరుల్
తోడ జనించి పండిన వధూమణి భవ్యతపోనిమగ్నబో
రాడి మృతింజయించిన విరాగిణి, నీత, సమాధియందు నొ
క్కేడు వసింపజేర్చిరి బిగించిరి తాళము నింటివెల్పటన్.

అదియొక ష్టేత్రమైవెలసె యాత్రికులెందఱో దర్శనార్థమం
చు దినదినంబువచ్చి కనుచూపు లభింపమి - భక్తి గొల్చిపో
యెదరు మహాత్మురాంశు జనియించుట లోకము నుద్ధరింప
గద సతతమ్ము ధర్మమును గాంచుటకేగద నిక్క మారయన్

* * * *

పెనుమెత్త మహాయోగిని !

వినిపించితి నీదుమహిమ విశ్వమునకు నీ

యనుమతి లేకయె, అంకిత

మొనరించితి నాపయి దయ నొప్పెదవంచున్.

ఓం తత్ సత్.

పెనుమెత్త మహాయోగిని జీవిత సంగ్రహము

—o—o—o—

వాస్తవము : కృష్ణజిల్లా గన్నవరంతాలూకా, పెనుమెత్త గ్రామము.
జననము : ఆగస్టు 1921, తండ్రి : చెయ్యూరి బ్రహ్మయ్య. తల్లి : రామమ్మ.
సోదరులు : 1. కుటుంబరావు, 2. వేంకటరెడ్డి, 3. సంగారాధాపు

: 1. అన్నపూర్ణమ్మ, 2. నారత్నమ్మ, 3. సూర్యావతిమ్మ
కులము : కమ్మవారు - మతము : హిందూమతము

విద్యాభ్యాసము : 1926. విద్యా పరిపూర్తి : 1929 - 1930

వివాహము : 8వ యేట 1929. అత్తవారింట : గండముడు

మౌమగాడు : నాదెళ్ల కృష్ణయ్య; అత్తగారు : రత్నమ్మ

భర్త : సీతారామయ్య (వివాహమునాటి వయస్సు 15 సంవత్సరములు)

పుష్పవతి : 1934 సంవత్సరము. - నిషేధము : 1937 సంవత్సరము.

భర్త మరణము : 1939 - మహాశివరాత్రి పగలు 11 గంటలకు

మొదటి హితోపదేశము : దండమూడి పూర్ణయ్య హాదరి నాగిరెడ్డి

భద్రాచలం - హంసలదీవియాత్రలు : 1945 సంవత్సరము

యోగాభ్యాసము : 1947. గురువు : కమ్మల ఆప్పన్న, ఏలూరు

ఏలూరి ఉపన్యాసము : 19-12-1948 - 3 నాటిలు

సవికల్పసమాధి 8 సంవత్సరములు. దివ్యదర్శనము : 1952

ప్రజలకిచ్చిన ప్రథమ దర్శనము 1952

ప్రణవనాద బహిర్గతము, రెండవసారి ఆమృతము నిచ్చుట

జీవసమాధిని కోరుట : 25-8-54

గ్రంభరచన పూర్తి : 3.9-1955

కర్మలకు దర్శనముచ్చుట : 27-3-1956

కాజీ దర్శనాభిషేక కిచ్చిన దర్శనము : 29-3-1956

ప్రజలకిచ్చిన ద్వితీయ దర్శనము : 30-3-1956

ప్రణవనాద బహిర్గతము రెండవసారి 30-5-1956

ప్రజలకిచ్చిన తృతీయ దర్శనము : ఫిబ్రవరి - 1957

ప్రజలకిచ్చిన చతుర్థ దర్శనము : 5-3-1958

భారతీ ప్రెస్, రెనాలి - 1958.

స ప ర ణ

పేజీ	పంక్తి	తప్పు	ఒప్పు
2	10	చెప్పితి	చెప్పితి
8	19	పెరపెర	పెరపెర
		లాడఁబో	లాడఁచెం
17	2	డరవిచ్చు	డుదయించు
18	18	రఘురాముని	రఘుమాన్యుని
20	19	మాతాపిలుత	మాతాపితలు
33	1	కాశ్యక	కాశ్యత
	5	దలంపనేల	యదేల
35	14	చె నిరతి	చేల
37	19	వేల్వెలుగన్	వేశ్వెలుగన్
41	16	భోగ్యభోగ్య	భోగభాగ్య
43	13	నప్పువారికి	నప్పువారికి
44	6	భూరుషున్	భూరుషున్
45	7	లెం	లె
	8	దున్న	టున్న
	12	యోగసాధ	నయోగసాధ
		నము	నము.
46	4	యాసిక్య	యాస్తిక్య
48	18	క్షీరదివ్య	గోవుపాలు
51	7	శ్చింతనుండు	శ్చింతతనుండు
	17	సిద్ధిలు	సిద్ధులు
53	14	హేలకు	నిష్ఠను
	15	మఱింకఁ	మఱింకను
57	9	శంకరుడు	శంకరుడు
58	13	కృశించు	కృశించు

పేజీ	పంక్తి	తప్పు	ఒప్పు
65	6	-	మెచ్చిపిచ్చుమ్మ
	7	నిల్చె	నిల్చె
68	10	సానసంతర	సానంతర
69	19	-	లతచిత్రము
70	8	యయ్యది	యియ్యది
71	20	గీర్వాణా	దేవా
72	22	తభ్యం	తుభ్యం
	11	సమాధినిలో	సమాధిలో
73	22	-	సిద్ధయక్ష
75	12	అరుసుఁడు	అర్జునుఁడు
76	8	అనందముం	అనందమ్మునుం
		బాంది	బాంది
	12	తపాదపద్మ	తాండ్రి
79	3	కులస్థ	కులస్థు
	8	జింతల	జింతిల
80	14	వర్షంబు	వర్షంబు
	16	-	చీకుచింత
85	3	-	ఽవ్యహస్త
87	4	నా	నై
	5	నై	యే
	11	సల్పుచు	బాల్పడి
88	9	మందెపు	నాభిని
		డుండునొ	బొందునొ
	21	జాన	జ్ఞాన
91	11	మారము	మార్గము



గ్రంథకర్త :

శ్రీమద్భక్త వాఠాయనరావు

ఎం.ఐ.ఐ.ఎస్.

